



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ-೧೫೫ Volume -155	ಬೆಂಗಳೂರು, ಗುರುವಾರ, ಜನವರಿ, ೨೩, ೨೦೨೦ (ಮಾಘ ೦೩, ಶಕವರ್ಷ ೧೯೪೧) Bengaluru, THURSDAY, JANUARY, 23, 2020 (Magha 03, ShakaVarsha 1941)	ಸಂಚಿಕೆ-೦೪ Issue -04
--------------------------	---	------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ ಎಲ್ಲಾ
ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರ

ಸಂಖ್ಯೆ: ಸಿಆಸುಇ 146 ಸೇಸ್ಕೃ 2015

ಕರ್ನಾಟಕ ಸರ್ಕಾರದ ಸಚಿವಾಲಯ

ವಿಧಾನ ಸೌಧ

ಬೆಂಗಳೂರು, ದಿನಾಂಕ:02.12.2019

ಸುತ್ತೋಲೆ

ರಾಜ್ಯ ಸರ್ಕಾರವು ಅಧಿಸೂಚನೆ ಸಂಖ್ಯೆ: ಸಿಆಸುಇ 146 ಸೇಸ್ಕೃ 2015, ದಿನಾಂಕ: 16.05.2019ರಲ್ಲಿ ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ನಿಯಮಗಳು, 2013ರ ನಿಯಮ 4ರ ಉಪ ನಿಯಮ(3)ಕ್ಕೆ ತಿದ್ದುಪಡಿ ತಂದಿದ್ದು ಅದರಂತೆ ಪ್ರತಿಯೊಬ್ಬ ಅರ್ಹ ದಿನಗೂಲಿ ನೌಕರನಿಗೆ ಉಪಧನ ಪಾವತಿ ಕಾಯ್ದೆ 1972(1972ರ ಕೇಂದ್ರ ಅಧಿನಿಯಮ ಸಂಖ್ಯೆ 39) ಸೆಕ್ಷನ್ 4ರಡಿಯಲ್ಲಿ ಅನುಮತಿಸಲ್ಪಟ್ಟಿರುವ ಮೊತ್ತವನ್ನು ಉಪಧನವೆಂದು ಪಾವತಿಸಲು ಉಪಬಂಧ ಕಲ್ಪಿಸಲಾಗಿದೆ.

ಈ ತಿದ್ದುಪಡಿ ನಿಯಮಗಳ ನಿಯಮ 1ರ ಉಪನಿಯಮ (2) ರಲ್ಲಿ ಈ ನಿಯಮಗಳು ಅವು ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುತ್ತವೆಂದು ತಿಳಿಸಲಾಗಿದೆ. (ಈ ನಿಯಮಗಳು ದಿನಾಂಕ: 16.05.2019ರ ವಿಶೇಷ ರಾಜ್ಯ ಪತ್ರಿಕೆಯಲ್ಲಿ ಪ್ರಕಟಗೊಂಡಿರುತ್ತವೆ) ಈ ಹಿನ್ನೆಲೆಯಲ್ಲಿ ಉಪಧನವನ್ನು ಈ ತಿದ್ದುಪಡಿ ನಿಯಮಗಳು ಜಾರಿಗೆ ಬಂದ ದಿನಾಂಕದಿಂದ ಮಾತ್ರ ಪಾವತಿಸಬೇಕೆ ಎಂಬ ಬಗ್ಗೆ ಅನೇಕ ಇಲಾಖೆಗಳಲ್ಲಿ ಗೊಂದಲ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಈ ತಿದ್ದುಪಡಿ ನಿಯಮಗಳು ದಿನಾಂಕ: 16.05.2019ರಂದು ಜಾರಿಗೆ ಬಂದಿದ್ದರೂ ಈ ನಿಯಮಗಳ ವಿವರಣೆಯಲ್ಲಿ ತಿಳಿಸಿರುವಂತೆ ಈ ಉಪನಿಯಮದ ಉದ್ದೇಶಕ್ಕಾಗಿ ಅಧಿನಿಯಮದಡಿ ಅಧಿಸೂಚಿಸಲ್ಪಟ್ಟ ದಿನಗೂಲಿ ನೌಕರನು ದಿನಗೂಲಿ ಆಧಾರದಲ್ಲಿ ಸಲ್ಲಿಸಿದ ಸಂಪೂರ್ಣ ಸೇವಾವಧಿಯನ್ನು ಉಪಧನ ಪಾವತಿಗಾಗಿ ಪರಿಗಣಿಸತಕ್ಕದ್ದು ಎಂದು ತಿಳಿಸಲಾಗಿದೆ.

ಈ ಹಿನ್ನೆಲೆಯಲ್ಲಿ, ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ಅಧಿನಿಯಮಗಳು 2012ರಡಿ ಅಧಿಸೂಚಿಸಲ್ಪಟ್ಟ ಎಲ್ಲಾ ಅರ್ಹ ದಿನಗೂಲಿ ನೌಕರರು , ಅವರು ಯಾವುದೇ ದಿನಾಂಕದಂದು ನಿವೃತ್ತಿ/ಮರಣ ಹೊಂದಿದ್ದರೂ ಕೇಂದ್ರದ ಉಪಧನ ಪಾವತಿ ಕಾಯ್ದೆ 1972 ರನ್ವಯ ಉಪಧನ ಪಡೆಯಲು ಅರ್ಹರಿರುತ್ತಾರೆಂದು ಈ ಮೂಲಕ ಸ್ಪಷ್ಟಪಡಿಸಲಾಗಿದೆ.

(ಚಂದ್ರಹಾಸ ಗಂ. ತಾಳೂಕರ)

ಸರ್ಕಾರದ ಉಪ ಕಾರ್ಯದರ್ಶಿ,

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಸೇವಾ ನಿಯಮಗಳು-2)

PR-03

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಕ ಮಾಡುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 02 ಸಸಂನೋ 2019 ಬೆಂಗಳೂರು, ದಿನಾಂಕ: 06.01.2020

- ಓದಲಾಗಿದೆ:-**
1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ: ಅನಿ(ಬ&ಮಾ) ಸಂ.ಸಂ-1/43/2018-19, ದಿನಾಂಕ:10.12.2018
 2. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 2 ಸಸಂನೋ 2019, ದಿನಾಂಕ:17.01.2019.
 3. ಅಧ್ಯಕ್ಷರು/ಕಾರ್ಯದರ್ಶಿ, ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ ಇವರ ಲಿಖಿತ ಉತ್ತರ ದಿನಾಂಕ: 28.01.2019
 4. ಸಹಕಾರ ಸಂಘಗಳ ಉಪ ನಿಬಂಧಕರು, ಹಾಸನ ಜಿಲ್ಲೆ ಇವರ ಪತ್ರ ಸಂಖ್ಯೆ: ಡಿಆರ್‌ಹೆಚ್/ಸಂಘಸಂಸ್ಥೆ/ಆಡಳಿತಾಧಿಕಾರಿ/2019-20 ದಿನಾಂಕ:07.08.2019

ಪ್ರಸ್ತಾವನೆ:

ಮೇಲೆ (1) ರಲ್ಲಿ ಓದಲಾದ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಜಿಲ್ಲೆ ಈ ಸಂಘದ ವಿರುದ್ಧದ ದೂರಿನ ಬಗ್ಗೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 25 ರಡಿ ನಡೆಸಿರುವ ವಿಚಾರಣೆಯಲ್ಲಿ ಸಂಘದ ಅಧ್ಯಕ್ಷರವರ ವಿರುದ್ಧದ ಆರೋಪಗಳಾದ 2011 ರ ನಂತರ ಸಂಘದ ವಾರ್ಷಿಕ ಮಹಾಸಭೆಯನ್ನು ಕರೆದಿರುವುದಿಲ್ಲವೆಂದು, ಸಂಘದ ನವೀಕರಣ ಮಾಡಿರುವುದಿಲ್ಲವೆಂದು, ಆಡಿಟ್ ವರದಿಯನ್ನು ಸಲ್ಲಿಸಿರುವುದಿಲ್ಲವೆಂದು ಹಾಗೂ ಕಾರ್ಯಕಾರಿ ಸಮಿತಿ ಸದಸ್ಯರನ್ನು ಬೈಲಾ ಪ್ರಕಾರ ಚುನಾಯಿಸಿರುವುದಿಲ್ಲವೆಂದು, 2008 ನೇ ಸಾಲಿಗಿಂತ ಮೊದಲು ಸಂಘದ ಸದಸ್ಯರಿಗೆ ನೀಡಿರುವ ರಶೀದಿ ಮತ್ತು ಸದಸ್ಯರ ವಿವರವನ್ನು ನೀಡಿರುವುದಿಲ್ಲವೆಂಬ ಆರೋಪಗಳಿಗೆ ಸಂಘದ ಅಧ್ಯಕ್ಷರು ಯಾವುದೇ ಉತ್ತರ/ಸಮಜಾಯಿಷಿಯನ್ನು ಹಾಗೂ ದಾಖಲೆಗಳನ್ನು ಸರಿಯಾಗಿ ನೀಡಿರುವುದಿಲ್ಲವಾದ್ದರಿಂದ ಆರೋಪಗಳು ದೃಢಪಟ್ಟಿರುವುದರಿಂದ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸಬೇಕೆಂದು ಕೋರಿರುತ್ತಾರೆ.

ಮೇಲೆ (2) ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ ಈ ಸಂಘದ ವಿರುದ್ಧ ಸಹಕಾರ ಸಂಘದ ನಿಬಂಧಕರು ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುವುದನ್ನು ಪರಿಗಣಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ನೋಟೀಸ್ ನೀಡಲಾಗಿತ್ತು.

ಮೇಲೆ (3) ರಲ್ಲಿ ಓದಲಾದ ಅಧ್ಯಕ್ಷರು/ಕಾರ್ಯದರ್ಶಿ, ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ ಇವರ ಪತ್ರದಲ್ಲಿ ಸಹಕಾರ ಸಂಘಗಳ ಉಪ ನಿಬಂಧಕರು, ಹಾಸನ ಜಿಲ್ಲೆ ಇವರಿಗೆ 2012-15 ರವರೆಗಿನ ಆಡಿಟ್ ವರದಿಗೆ ಸಂಬಂಧಿಸಿದ ಮೀಟಿಂಗ್ ನೋಟೀಸ್, ಸಭಾ ನಡವಳಿಕೆ ಮತ್ತು ಕಾರ್ಯಕಾರಿ ಸದಸ್ಯರ ದೃಢೀಕೃತ ಪ್ರತಿಯನ್ನು ಮತ್ತು ಸಂಘದ ಸದಸ್ಯರ ವಹಿಯ ಪಟ್ಟಿಯನ್ನು ಸಲ್ಲಿಸಿದ್ದರೂ ಇದನ್ನು ಮರೆಮಾಚಿ ವರದಿ ಸಲ್ಲಿಸಿರುತ್ತಾರೆಂದು, ಸಂಘದ ಬಗ್ಗೆ ಯಾವುದೇ ವಿಚಾರಣೆ ನಡೆಸದೇ ವರದಿ ಸಲ್ಲಿಸಿರುತ್ತಾರೆಂದು ಹಾಗೂ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ಕಲಂ ಮತ್ತು 11, 12 ನ್ನು ಉಲ್ಲಂಘಿಸಿರುವುದಿಲ್ಲವಾದ್ದರಿಂದ ಆಡಳಿತಾಧಿಕಾರಿಯನ್ನು ನೇಮಕ ಮಾಡುವ ಕ್ರಮ ಕೈ ಬಿಡಬೇಕೆಂದು ಕೋರಿರುತ್ತಾರೆ.

ಮೇಲೆ (4) ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರು ಹಾಗೂ ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳು ಇವರ ಪತ್ರದಲ್ಲಿ ವಿಚಾರಣಾ ವರದಿಯ ರೀತ್ಯಾ 2012 ರಿಂದ 2015 ನೇ ಸಾಲಿನವರೆಗೂ ಆಡಿಟ್ ವರದಿಗಳನ್ನು ತಯಾರಿಸದೇ ಇರುವುದು ಮತ್ತು ವಾರ್ಷಿಕ ಸಭೆಗಳನ್ನು ನಿಯಮಾನುಸಾರ ನಡೆಸಿಲ್ಲದಿರುವುದು ಕಂಡುಬಂದಿದ್ದು, ಇದು ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 11 ನ್ನು ಉಲ್ಲಂಘಿಸಿರುವುದು ಕಂಡುಬರುತ್ತದೆ ಎಂದು ವರದಿಯಲ್ಲಿ ತಿಳಿಸಿರುತ್ತಾರೆ ಹಾಗೂ ಸದರಿ ಸಂಘದ ದಿನಾಂಕ:31.12.2011 ರ ವರೆಗೆ ಮಾತ್ರ ಲೆಕ್ಕಪತ್ರಗಳು ಈ ಕಛೇರಿಯಲ್ಲಿ ಫೈಲಿಂಗ್ ಆಗಿದ್ದು, ದಿನಾಂಕ:01.01.2012 ರಿಂದ ತಹಲ್‌ವರೆಗೂ ಸಂಘವು ನವೀಕರಣಗೊಂಡಿರುವುದಿಲ್ಲ ಮತ್ತು ಸಂಘದ ಸಂಯೋಜನೆ ಮತ್ತು ಕಾರ್ಯನಿರ್ವಹಣೆ ಕುರಿತು ನಡೆಸಿದ ವಿಚಾರಣೆಯಲ್ಲಿ ಸಂಘದಲ್ಲಿ ಹಲವಾರು ನ್ಯೂನತೆಗಳು ಕಂಡುಬಂದಿರುತ್ತವೆ ಎಂದು ವಿಚಾರಣಾಧಿಕಾರಿಗಳು ತಿಳಿಸಿರುತ್ತಾರೆಂದು, ಸಂಘದ ಆಸ್ತಿಯನ್ನು ಟ್ರಸ್ಟಿಗೆ ವರ್ಗಾವಣೆ ಮಾಡಿರುವ ಕುರಿತು ದೂರು ದಾಖಲಾಗಿದ್ದು, ಸಂಘದ ಆಸ್ತಿಯನ್ನು ಸರ್ಕಾರಕ್ಕೆ ಹಿಂಪಡೆಯಲು ಮಾನ್ಯ ಜಿಲ್ಲಾಧಿಕಾರಿಗಳು ಆದೇಶಿಸಿದ್ದು, ಈ ಬಗ್ಗೆ ಉಚ್ಚ ನ್ಯಾಯಾಲಯದಲ್ಲಿ ತಡೆಯಾಜ್ಞೆ ಇರುತ್ತದೆಂದು ಮತ್ತು ಸಂಘದಲ್ಲಿ ಸದಸ್ಯತ್ವದ ಬಗ್ಗೆ ಗೊಂದಲವಿರುತ್ತದೆಂದು, ಸಂಘದ ಆಡಳಿತ ಮಂಡಳಿ ಅವಧಿ 2011 ಕ್ಕೆ ಮುಕ್ತಾಯವಾಗಿದ್ದು, ಹಾಲಿ ಈಗ ಯಾವುದೇ ಆಡಳಿತ ಮಂಡಳಿ ಅಸ್ತಿತ್ವದಲ್ಲಿರುವುದಿಲ್ಲವೆಂದು, ಈ ಹಿನ್ನೆಲೆಯಲ್ಲಿ ಸಂಘದ ನ್ಯೂನತೆಗಳನ್ನು ಸರಿಪಡಿಸಲು ಆಡಳಿತಾಧಿಕಾರಿಯನ್ನು ನೇಮಿಸುವುದು ಅವಶ್ಯಕವಾಗಿದ್ದು, ಸಂಘಕ್ಕೆ ಸಹಾಯಕ ನಿರ್ದೇಶಕರು, ಸಹಕಾರ ಸಂಘಗಳ ಲೆಕ್ಕಪರಿಶೋಧನಾ ಸಹಾಯಕ ನಿರ್ದೇಶಕರ ಕಛೇರಿ ಹೊಳೆನರಸೀಪುರ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸುವಂತೆ ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಸಂಘದ ಹಿತದೃಷ್ಟಿಯಿಂದ ಸಂಘದಲ್ಲಿನ ಲೋಪದೋಷಗಳನ್ನು ಸರಿಪಡಿಸಿ ನಿಷ್ಪಕ್ಷಪಾತ ಮತ್ತು ಪಾರದರ್ಶಕ ಚುನಾವಣೆಯನ್ನು ನಿಯಮಾನುಸಾರ ನಡೆಸಲು ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಜಿಲ್ಲೆ ಈ

ಸಂಘಕ್ಕೆ ಸಹಾಯಕ ನಿರ್ದೇಶಕರು, ಸಹಕಾರ ಸಂಘಗಳ ಲೆಕ್ಕಪರಿಶೋಧನಾ ಸಹಾಯಕ ನಿರ್ದೇಶಕರ ಕಛೇರಿ, ಹೊಳೆನರಸೀಪುರ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ. ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಆಡಳಿತಾಧಿಕಾರಿಗಳು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದ ಎಲ್ಲಾ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ನಿಗದಿತ ಅವಧಿಯೊಳಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-04

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಕ ಮಾಡುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 02 ಸಸಂನೋ 2019 ಬೆಂಗಳೂರು, ದಿನಾಂಕ:21.01.2020.

ಓದಲಾಗಿದೆ:- 5. ಸರ್ಕಾರದ ಆದೇಶ ಸಂಖ್ಯೆ: 02 ಸಸಂನೋ 2019, ಬೆಂಗಳೂರು,
ದಿನಾಂಕ:06.01.2020

6. ಶ್ರೀ ಎಸ್.ಎನ್.ನಂಜಪ್ಪ, ಶ್ರೀ ತಾಲ್ಲೂಕು ವೀರಶೈವ ಸಂಘ,
ಹೊಳೆನರಸೀಪುರ, ಹಾಸನ ಜಿಲ್ಲೆ ಇವರ ಮನವಿ
ದಿನಾಂಕ:09.01.2020

ಪ್ರಸ್ತಾವನೆ:

ಮೇಲೆ (1) ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಜಿಲ್ಲೆ ಈ ಸಂಘಕ್ಕೆ ಸಹಾಯಕ ನಿರ್ದೇಶಕರು, ಸಹಕಾರ ಸಂಘಗಳ ಲೆಕ್ಕಪರಿಶೋಧನಾ ಸಹಾಯಕ ನಿರ್ದೇಶಕರ ಕಛೇರಿ, ಹೊಳೆನರಸೀಪುರ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ, ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುವಂತೆ ಆದೇಶಿಸಲಾಗಿರುತ್ತದೆ.

ಮೇಲೆ (2) ರಲ್ಲಿ ಓದಲಾದ ಶ್ರೀ ಎಸ್.ಎನ್.ನಂಜಪ್ಪ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹಾಸನ ಜಿಲ್ಲೆ ಇವರ ಮನವಿಯಲ್ಲಿ ಚುನಾಯಿತರಾಗಿರುವ ಆಡಳಿತ ಮಂಡಳಿ ಇದ್ದಾಗ್ಯೂ ಸಹ ಆಡಳಿತಾಧಿಕಾರಿ ನೇಮಿಸಿರುವುದರಿಂದ ಸಂಘದ ಕಾರ್ಯ ಚಟುವಟಿಕೆಗಳಿಗೆ ಕುಂದು ಕೊರತೆ ಉಂಟಾಗುತ್ತದೆಂದು ಮತ್ತು ಸಂಘಕ್ಕೆ ಕೆಟ್ಟ ಹೆಸರು ಬರುವುದಲ್ಲದೇ ರಾಜಕೀಯ ಕಾರಣಗಳಿಗೆ ಕ್ಷುಲ್ಲಕ ಹಾಗೂ ನೈಜವಲ್ಲದ

ಆರೋಪಗಳನ್ನು ಮಾಡುವುದರ ಮೂಲಕ ಸಮಾಜದಲ್ಲಿ ಸಂಘದ ಘನತೆಗೆ ಕುಂದು ಉಂಟು ಮಾಡಿದೆ ಎಂದು ಚುನಾಯಿತ ಸಂಘದ ಆಡಳಿತ ಮಂಡಳಿಗೆ ಆಡಳಿತಾಧಿಕಾರಿಯನ್ನು ನೇಮಿಸಿರುವುದನ್ನು ರದ್ದುಪಡಿಸಿ ಆಡಳಿತ ಮಂಡಳಿಯನ್ನು ಪುನರ್‌ಸ್ಥಾಪಿಸಬೇಕೆಂದು ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿರುವ ಸರ್ಕಾರದ ಆದೇಶ ಸಂಖ್ಯೆ: 02 ಸಸಂನೋ 2019, ಬೆಂಗಳೂರು, ದಿನಾಂಕ:06.01.2020 ಈ ಆದೇಶವನ್ನು ತಾತ್ಕಾಲಿಕವಾಗಿ ತಡೆಯಿಡಿಯಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ತಾಲ್ಲೂಕು ವೀರಶೈವ ಸಂಘ, ಹೊಳೆನರಸೀಪುರ, ಹಾಸನ ಜಿಲ್ಲೆ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿರುವ ಸರ್ಕಾರದ ಆದೇಶ ಸಂಖ್ಯೆ: 02 ಸಸಂನೋ 2019, ಬೆಂಗಳೂರು, ದಿನಾಂಕ:06.01.2020ನ್ನು ಮುಂದಿನ ಆದೇಶದವರೆಗೆ ತಾತ್ಕಾಲಿಕವಾಗಿ ತಡೆಹಿಡಿಯಲಾಗಿದೆ (Kept in abeyance). ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-05

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಕರ್ನಾಟಕ ರಾಜ್ಯ ಫಾರ್ಮಾಸಿಸ್ಟ್‌ರ ಕ್ಷೇಮಾಭಿವೃದ್ಧಿ ಸಂಘ, ಮಂಡ್ಯ ಈ ಸಂಘಕ್ಕೆ ಆಡಳಿತಾಧಿಕಾರಿ ಅವಧಿ ವಿಸ್ತರಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 12 ಸಸಂನೋ 2019 ಬೆಂಗಳೂರು, ದಿನಾಂಕ:17.01.2020

- ಓದಲಾಗಿದೆ:-**
1. ಸರ್ಕಾರದ ಆದೇಶ ಸಂಖ್ಯೆ: ಸಇ 12 ಸಸಂನೋ 2019, ದಿನಾಂಕ: 12.07.2019.
 2. ಸಹಕಾರ ಸಂಘಗಳ ನೋಂದಣಾಧಿಕಾರಿಗಳು, ಮಂಡ್ಯ ಜಿಲ್ಲೆ, ಮಂಡ್ಯ ಇವರ ಪತ್ರ ದಿನಾಂಕ:12.12.2019

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಕರ್ನಾಟಕ ರಾಜ್ಯ ಫಾರ್ಮಾಸಿಸ್ಟ್‌ರ ಕ್ಷೇಮಾಭಿವೃದ್ಧಿ ಸಂಘ, ಎಂ.ವಿ.ಜಿ. ಕಾಂಪ್ಲೆಕ್ಸ್, 2ನೇ ಕ್ರಾಸ್, ಅಶೋಕನಗರ, ಬೆಂಗಳೂರು-ಮೈಸೂರು ರಸ್ತೆ, ಮಂಡ್ಯ ಈ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ

ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಮಂಡ್ಯ ಉಪ ವಿಭಾಗ, ಮಂಡ್ಯ ಇವರನ್ನು, ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಅಥವಾ ಆಡಳಿತಾಧಿಕಾರಿಯವರು ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ ಹೊಸ ಆಡಳಿತ ಮಂಡಳಿಗೆ ಅಧಿಕಾರ ವಹಿಸಿಕೊಡುವವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ (3)ರಲ್ಲಿ ಓದಲಾದ ಪತ್ರದಲ್ಲಿ ಕರ್ನಾಟಕ ರಾಜ್ಯ ಫಾರ್ಮಾಸಿಸ್ಟ್‌ರ ಕ್ಷೇಮಾಭಿವೃದ್ಧಿ ರಿ, ಮಂಡ್ಯ ಈ ಸಂಘಕ್ಕೆ ಆಡಳಿತಾಧಿಕಾರಿಯಾಗಿ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಮಂಡ್ಯ ಉಪವಿಭಾಗ ಇವರನ್ನು ಸರ್ಕಾರದ ಆದೇಶ ಸಂಖ್ಯೆ: ಸಇ 12 ಸಸಂನೋ 2019 ದಿನಾಂಕ 12.07.2019 ರಂದು ನೇಮಿಸಲಾದ ಆದೇಶವನ್ನು ಗೌ. ಉಚ್ಚ ನ್ಯಾಯಾಲಯ ಇಲ್ಲಿ ರಿ.ಅ. ಸಂಖ್ಯೆ.30797/2019 ರಂತೆ Status-quo ನೀಡಿ ಆದೇಶಿಸಿರುತ್ತದೆ. ಸದರಿ ಪ್ರಕರಣವು ವಿಚಾರಣಾಧೀನವಾಗಿರುತ್ತದೆಂದು, ಈ ಹಂತದಲ್ಲಿ ಆಡಳಿತಾಧಿಕಾರಿಗಳ ಅವಧಿಯು ಗತಿಸಿದ ನಂತರ ಪ್ರಕರಣವು ನಿರರ್ಧಕವಾಗುವ ಹಿನ್ನೆಲೆಯಲ್ಲಿ ಆಡಳಿತಾಧಿಕಾರಿಗಳ ಆದೇಶವನ್ನು 06 ತಿಂಗಳ ಅವಧಿಗೆ ವಿಸ್ತರಿಸಿ ಕೊಡುವಂತೆ ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ ಸಹಕಾರ ಸಂಘಗಳ ಉಪ ನಿಬಂಧಕರು, ಮಂಡ್ಯ ಜಿಲ್ಲೆ ಇವರ ಕೋರಿಕೆಯನ್ವಯ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ, 1960ರ ಕಲಂ 27(ಎ) ರನ್ವಯ ಕರ್ನಾಟಕ ರಾಜ್ಯ ಫಾರ್ಮಾಸಿಸ್ಟ್‌ರ ಕ್ಷೇಮಾಭಿವೃದ್ಧಿ ಸಂಘ, ಎಂ.ವಿ.ಜಿ. ಕಾಂಪ್ಲೆಕ್ಸ್, 2ನೇ ಕ್ರಾಸ್, ಅಶೋಕನಗರ, ಬೆಂಗಳೂರು-ಮೈಸೂರು ರಸ್ತೆ, ಮಂಡ್ಯ ಈ ಸಂಘಕ್ಕೆ ದಿನಾಂಕ:25.01.2020 ರಿಂದ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿ ಅವಧಿಯನ್ನು ಮುಂದುವರೆಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ರಾಜ್ಯ ಫಾರ್ಮಾಸಿಸ್ಟ್‌ರ ಕ್ಷೇಮಾಭಿವೃದ್ಧಿ ಸಂಘ, ಎಂ.ವಿ.ಜಿ. ಕಾಂಪ್ಲೆಕ್ಸ್, 2ನೇ ಕ್ರಾಸ್, ಅಶೋಕನಗರ, ಬೆಂಗಳೂರು-ಮೈಸೂರು ರಸ್ತೆ, ಮಂಡ್ಯ ಈ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27(ಎ)ರಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ 25.01.2020 ರಿಂದ ಮುಂದಿನ ಆರು ತಿಂಗಳ ಅವಧಿಗೆ ಅಥವಾ ಆಡಳಿತಾಧಿಕಾರಿಯವರು ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ ಹೊಸ ಆಡಳಿತ ಮಂಡಳಿಗೆ ಅಧಿಕಾರ ವಹಿಸಿಕೊಡುವವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗಿನ ಅವಧಿಗೆ ಮುಂದುವರೆಸಲು ಆದೇಶಿಸಿದೆ. ಸದರಿ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಆಡಳಿತಾಧಿಕಾರಿಯ ಸದರಿ ಅವಧಿಯಲ್ಲಿ ಸಂಘಕ್ಕೆ ಚುನಾವಣೆಯನ್ನು ನಡೆಸಿ, ನೂತನ ಚುನಾಯಿತ ಮಂಡಳಿಗೆ ಅಧಿಕಾರವನ್ನು ಹಸ್ತಾಂತರಿಸುವಂತೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಸಹಕಾರ ಇಲಾಖೆ.

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ, ಮಾಗಡಿ ರೋಡ್, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ

ಸರ್ಕಾರದ ಆದೇಶ ಸಂಖ್ಯೆ: ಸಇ 26 ಸಸಂನೋ 2018 ಬೆಂಗಳೂರು, ದಿನಾಂಕ: 13.01.2020

- ಓದಲಾಗಿದೆ:-**
3. ಸಹಕಾರ ಸಂಘಗಳ ನಿಬಂಧಕರು ಇವರ ಪತ್ರ ಸಂಖ್ಯೆ ಅನಿ(ಬ&ಮಾ)(ಸಂ.ಸಂ.)2/119/2018-19, ದಿನಾಂಕ: 23.11.2018
 4. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 26 ಸಸಂನೋ 2018, ದಿನಾಂಕ: 07.01.2019.
 5. ಶ್ರೀ.ಟಿ.ಕೃಷ್ಣಪ್ಪ, ಕಾರ್ಯದರ್ಶಿ ಏಕಲವ್ಯ ವಿದ್ಯಾಸಂಸ್ಥೆ, ಮಾಗಡಿ ರಸ್ತೆ, ಬೆಂಗಳೂರು ಇವರ ಪತ್ರ ದಿನಾಂಕ:24.01.2019
 6. ಶ್ರೀಮತಿ ಆರ್.ಗಂಗಮ್ಮ, ಕಾರ್ಯದರ್ಶಿ ಏಕಲವ್ಯ ವಿದ್ಯಾಸಂಸ್ಥೆ, ಮಾಗಡಿ ರಸ್ತೆ, ಬೆಂಗಳೂರು ಇವರ ಪತ್ರ ದಿನಾಂಕ:30.01.2019 ಮತ್ತು 08.02.2019.
 7. ಸಹಕಾರ ಸಂಘಗಳ ಉಪ ನಿಬಂಧಕರು, 4ನೇ ವಲಯ, ಬೆಂಗಳೂರು ಇವರ ಪತ್ರ ಸಂಖ್ಯೆ: ಡಿಆರ್‌ಬಿ-4/ಎಸ್‌ಒಆರ್/ದೂರು/67/2017-18, ದಿನಾಂಕ:14.06.2019

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಪತ್ರದಲ್ಲಿ ಸಹಕಾರ ಸಂಘಗಳ ನಿಬಂಧಕರು ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ, 10ನೇ ಕ್ರಾಸ್, ಮಾಗಡಿ ರಸ್ತೆ, ಬೆಂಗಳೂರು-560 023 ಈ ಸಂಘದ 2015-16ನೇ ಸಾಲಿನ ಲೆಕ್ಕಪತ್ರಗಳನ್ನು ಹಾಗೂ 2016-17 ಸಾಲಿನ ಕಾರ್ಯಕಾರಿ ಸಮಿತಿ ಪಟ್ಟಿಯ ದಾಖಲೆಗಳನ್ನು ನಮೂದಿಸುವಂತೆ ಕೋರಿ ಶ್ರೀಮತಿ ಅನುಸೂಯಮ್ಮ ಮತ್ತು ಇತರರು ಹಾಗೂ ಶ್ರೀ ಗುರಪ್ಪ ಮತ್ತು ಇತರರು ಜಿಲ್ಲಾ ನೋಂದಣಾಧಿಕಾರಿಗಳು, 4ನೇ ವಲಯ ಇವರಲ್ಲಿ ಕೋರಿದ್ದು, ಒಂದೇ ಸಂಘದ ಹೆಸರಿನಲ್ಲಿ ಎರಡು ಗುಂಪುಗಳು ಪ್ರಸ್ತಾವೆ ಸಲ್ಲಿಸಿದ ಮೇರೆಗೆ ಸಂಘದ ನೈಜ ಕಾರ್ಯಕಾರಿ ಸಮಿತಿಯ ಬಗ್ಗೆ ಪರಿಶೀಲಿಸಲು ಉಭಯತ್ರಯರಿಗೆ ವಿಚಾರಣೆಗೆ ಹಾಜರಾಗಲು ನೋಟೀಸ್ ನೀಡಿದ್ದು, ಉಭಯತ್ರಯರು ಸಂಘದ ನೈಜತೆಯ ಬಗ್ಗೆ ಸಮರ್ಥನೀಯ ದಾಖಲೆಗಳನ್ನು ಸಲ್ಲಿಸಲು ವಿಫಲರಾಗಿರುತ್ತಾರೆಂದು ಹಾಗೂ ಶ್ರೀ ಎಂ.ಡಿ.ಗೋವಿಂದ ರೆಡ್ಡಿ ಮತ್ತು ಇತರರು ಶ್ರೀ ಮಾರುತಿ ಗ್ರಾಮಾಂತರ ಪ್ರೌಢ ಶಾಲೆ, ಬಾಲೇನಹಳ್ಳಿ, ಚಳ್ಳಕೆರೆ ತಾ||, ಚಿತ್ರದುರ್ಗ ಜಿಲ್ಲೆ ಇವರು ತಮ್ಮ ಶಾಲೆಯು ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ, ಮಾಗಡಿ ರಸ್ತೆ, ಬೆಂಗಳೂರು ಈ ಸಂಸ್ಥೆಯ ಏಕಮಾತ್ರ ಶಾಲೆಯಾಗಿದ್ದು, ಸಂಸ್ಥೆಯ ವ್ಯಾಜ್ಯಗಳಿಂದ ಕಾರ್ಯಕಾರಿ ಸಮಿತಿಯು ನವೀಕರಣಗೊಳ್ಳದೇ ಇರುವುದರಿಂದ 10ನೇ ತರಗತಿಯ ಮಕ್ಕಳ ಪರೀಕ್ಷೆಗೆ ತೊಂದರೆಯಾಗಿರುತ್ತದೆಂದು ಹಾಗೂ ಸಿಬ್ಬಂದಿ ವೇತನ ತಡೆ ಹಿಡಿದಿದ್ದು, ಸಂಸ್ಥೆಯ ವ್ಯಾಜ್ಯಗಳು ಇತ್ಯರ್ಥವಾಗುವವರೆಗೆ ಮತ್ತು ಶಾಲೆಯ, ಸಿಬ್ಬಂದಿ-ವಿದ್ಯಾರ್ಥಿಗಳ ಹಿತದೃಷ್ಟಿ ನಿಮಿತ್ತ ಸದರಿ ಸಂಘಕ್ಕೆ ಕ್ಷೇತ್ರ ಶಿಕ್ಷಣಾಧಿಕಾರಿಗಳು, ಚಳ್ಳಕೆರೆ, ಚಿತ್ರದುರ್ಗ ಇವರನ್ನು ಆಡಳಿತಾಧಿಕಾರಿಯನ್ನಾಗಿ ನೇಮಿಸಲು ಕೋರಿರುತ್ತಾರೆ.

ಮೇಲೆ (2)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ, ಮಾಗಡಿ ರೋಡ್, ಬೆಂಗಳೂರು ಈ ಸಂಘದ ವಿರುದ್ಧ ಸಹಕಾರ ಸಂಘಗಳ ನಿಬಂಧಕರು ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಸಲ್ಲಿಸಿರುವ ಪ್ರಸ್ತಾವೆಯನ್ನು ಪರಿಗಣಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ (3)ರಲ್ಲಿ ಓದಲಾದ ಶ್ರೀ ಟಿ.ಕೃಷ್ಣಪ್ಪ, ಕಾರ್ಯದರ್ಶಿ, ಏಕಲವ್ಯ ವಿದ್ಯಾಸಂಸ್ಥೆ ಇವರ ಲಿಖಿತ ಸಮಜಾಯಿಷಿಯಲ್ಲಿ ಶ್ರೀಮತಿ ಅನಸೂಯಮ್ಮ ಮತ್ತು ಶ್ರೀ ಗುರಪ್ಪ ಎಂಬ ಎರಡು ಗುಂಪುಗಳು ಸಂಘದಲ್ಲಿದ್ದು, ಈ ಎರಡು ಗುಂಪುಗಳು ಈಗ ರಾಜೀ ಮಾಡಿಕೊಂಡಿರುವುದರಿಂದ ಶ್ರೀಮತಿ ಅನಸೂಯಮ್ಮ ಇವರೇ ಮುಂದುವರಿಸಿಕೊಂಡು ಹೋಗಲು ತೀರ್ಮಾನಿಸಿದ್ದು, ಪ್ರಸ್ತುತ ಹೊಸ ಆಡಳಿತ ಮಂಡಳಿ ರಚಿಸಲು ಕಾರ್ಯದರ್ಶಿಗಳಾದ ಶ್ರೀ ಟಿ.ಕೃಷ್ಣಪ್ಪ ಮತ್ತು ಶ್ರೀ ವಿ.ರಾಜೇಂದ್ರ ಆದ ನಾವುಗಳು ಒಪ್ಪಿರುತ್ತೇವೆಂದು 2016-17, 2017-18 ನೇ ಸಾಲಿನ ನಿಗದಿತ ಶುಲ್ಕವನ್ನು ಭರಿಸಿಕೊಂಡು ಕಾರ್ಯಕಾರಿ ಸಮಿತಿ ನವೀಕರಣ ಮಾಡಿಕೊಂಡು ಹೋಗಲು ಅನುಮತಿಸಬೇಕೆಂದು ಹಾಗೂ ಆಡಳಿತಾಧಿಕಾರಿಯನ್ನು ನೇಮಿಸಬಾರದೆಂದು ಕೋರಿರುತ್ತಾರೆ.

ಮೇಲೆ (4)ರಲ್ಲಿ ಓದಲಾದ ಶ್ರೀಮತಿ ಆರ್ ಗಂಗಮ್ಮ, ಕಾರ್ಯದರ್ಶಿ, ಏಕಲವ್ಯ ವಿದ್ಯಾಸಂಸ್ಥೆ ಇವರು ಸಲ್ಲಿಸಿರುವ ಪತ್ರದಲ್ಲಿ ಶಾಲೆಯ ಆಡಳಿತ ಮಂಡಳಿಯಲ್ಲಿ ವಿವಾದಗಳು ಉಂಟಾಗಿದ್ದು, ಈ ವಿವಾದಗಳು ಚಳ್ಳಕೆರೆ ನ್ಯಾಯಾಲಯದಲ್ಲಿ ಕೇಸ್ ನಂ.31/2017 ಪ್ರಕರಣವು ಬಾಕಿ ಇರುವುದರಿಂದ ಶಿಕ್ಷಕರು ಮತ್ತು ಮಕ್ಕಳ ಹಿತದೃಷ್ಟಿಯಿಂದ ಶಾಲೆಯ ಕರ್ತವ್ಯಕ್ಕೆ ಅಡ್ಡಿಬಾರದಂತೆ ವಿವಾದ ಪೂರ್ಣ ಪ್ರಮಾಣದಲ್ಲಿ ಇತ್ಯರ್ಥವಾಗುವವರೆಗೆ ಹಾಗೂ ಶಾಲಾ ಸಿಬ್ಬಂದಿ ವೇತನಕ್ಕೆ ತೊಂದರೆಯಾಗದಂತೆ ಆಡಳಿತಾಧಿಕಾರಿ ನೇಮಿಸುವುದು ಅವಶ್ಯಕವಾಗಿರುತ್ತದೆಂದು ಕೋರಿರುತ್ತಾರೆ.

ಮೇಲೆ (5)ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರು, 4ನೇ ವಲಯ, ಬೆಂಗಳೂರು ಇವರು ಸಂಸ್ಥೆಯ ಕಾರ್ಯದರ್ಶಿಯವರು ಸಲ್ಲಿಸಿರುವ ಲಿಖಿತ ಉತ್ತರಗಳನ್ನು ಪರಿಶೀಲಿಸಿ, ವಿಚಾರಣೆ ನಡೆಸಿ ಸಲ್ಲಿಸಿರುವ ವರದಿಯಲ್ಲಿ, ಸಂಘದಲ್ಲಿ ಶ್ರೀಮತಿ ಅನಸೂಯ ಮತ್ತು ಇತರರು ಹಾಗೂ ಶ್ರೀ ಗುರಪ್ಪ ಮತ್ತು ಇತರರು ಎಂಬ ಎರಡು ಗುಂಪುಗಳಿದ್ದು ಉಭಯತ್ರಯರು ಹೇಳಿಕೆಗಳನ್ನು ಸಮರ್ಥಿಸಲು ಮೂಲ ದಾಖಲೆಗಳನ್ನಾಗಲೀ ಅಥವಾ ದೃಢೀಕೃತ ಪ್ರತಿಗಳನ್ನಾಗಲೀ ನೀಡಿರುವುದಿಲ್ಲವೆಂದು ಹಾಗೂ ಸಲ್ಲಿಸಿರುವ ದಾಖಲೆಗಳು ಜೆರಾಕ್ಸ್ ಪ್ರತಿಗಳಾಗಿರುತ್ತವೆಂದು ಮತ್ತು ಸಂಸ್ಥೆಯ ಮುಖ್ಯ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಮತ್ತು ಇತರರೇ 8 ಜನ ಶಿಕ್ಷಕರು ಮತ್ತು ಸಿಬ್ಬಂದಿಗಳು ಮನವಿಯನ್ನು ಸಲ್ಲಿಸುತ್ತಾ 1988-89 ನೇ ಸಾಲಿನಿಂದ ಇಲ್ಲಿಯವರೆಗೂ ಶ್ರೀಮತಿ ಆರ್.ಗಂಗಮ್ಮ, ಕಾರ್ಯದರ್ಶಿ ಮತ್ತು ಇವರ ಕಾರ್ಯಕಾರಿ ಸಮಿತಿಯವರೇ ಎಲ್ಲಾ ಬೋಧಕ ಬೋಧಕೇತರ ಸಿಬ್ಬಂದಿಗಳನ್ನು ನೇಮಿಸಿಕೊಂಡು ಸಂಸ್ಥೆಯನ್ನು ಮತ್ತು ಶಾಲೆಯನ್ನು ಉತ್ತಮವಾಗಿ ನಡೆಸಿಕೊಂಡು ಬಂದಿದ್ದು, ಅವರ ಕಾರ್ಯಕಾರಿ ಆಡಳಿತ ಮಂಡಳಿಗೆ ನವೀಕರಣ ಮಾಡಿಕೊಡಬೇಕೆಂದು ಕೋರಿರುತ್ತಾರೆಂದು ಹಾಗೂ ಎರಡೂ ಗುಂಪುಗಳವರು ಮಾನ್ಯ ಸಿವಿಲ್ ನ್ಯಾಯಾಲಯ, ಚಳ್ಳಕೆರೆ, ಚಿತ್ರದುರ್ಗ ಜಿಲ್ಲೆ ಇಲ್ಲಿ ಹೂಡಿರುವ ಓ.ಎಸ್.31/2016 ಪ್ರಕರಣವು ಇತ್ಯರ್ಥಕ್ಕೆ ಬಾಕಿ ಇದ್ದು ಸದರಿ ಪ್ರಕರಣ ಇತ್ಯರ್ಥವಾಗುವವರೆಗೆ ಸಂಘದ ಕೆಲಸಗಳು ಸುಗಮವಾಗಿ ನಡೆಯಲು ಅನುಕೂಲವಾಗುವಂತೆ ಹಾಗೂ ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ ಈ ಸಂಘದ ಆಶ್ರಯದಲ್ಲಿ ಶ್ರೀ ಮಾರುತಿ ಗ್ರಾಮಾಂತರ ಪ್ರೌಢ ಶಾಲೆ, ಬಾಲೇನಹಳ್ಳಿ, ಚಳ್ಳಕೆರೆ ತಾಲ್ಲೂಕು ಎಂಬ ವಿದ್ಯಾಸಂಸ್ಥೆಯನ್ನು ನಡೆಸುತ್ತಿದ್ದು, ಆಡಳಿತ ಮಂಡಳಿ ವಿವಾದದಿಂದ ಶಿಕ್ಷಕರಿಗೆ ಮತ್ತು ವಿದ್ಯಾರ್ಥಿಗಳಿಗೆ ತೊಂದರೆಯಾಗಿರುತ್ತದೆ, ಆದ್ದರಿಂದ ಶ್ರೀ ಕೃಷ್ಣಪ್ಪ, ಕಾರ್ಯದರ್ಶಿ ಇವರು ಸರ್ಕಾರದ ದಿನಾಂಕ:07.01.2019 ರ ನೋಟೀಸಿಗೆ ನೀಡಿರುವ ಲಿಖಿತ ಸಮಜಾಯಿಷಿಯನ್ನು ಒಪ್ಪದೇ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸುವುದು ಸೂಕ್ತವಾಗಿರುತ್ತದೆಂದು ತಿಳಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಸಂಸ್ಥೆಯ ಹಿತದೃಷ್ಟಿಯಿಂದ ಸಂಘದಲ್ಲಿನ ಲೋಪದೋಷಗಳನ್ನು ಸರಿಪಡಿಸಿ ನಿಸ್ಪಕ್ಷಪಾತ ಮತ್ತು ಪಾರದರ್ಶಕ ಚುನಾವಣೆಯನ್ನು ನಿಯಮಾನುಸಾರ ನಡೆಸಲು ಸಂಘಕ್ಕೆ

ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು ಸಂಘ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ಏಕಲವ್ಯ ವಿದ್ಯಾಸಂಸ್ಥೆ, 10ನೇ ಕ್ರಾಸ್, ಮಾಗಡಿ ರಸ್ತೆ, ಬೆಂಗಳೂರು-560 023 ಈ ಸಂಘಕ್ಕೆ ಶ್ರೀ ಮಂಜುನಾಥ, ಹಿರಿಯ ನಿರೀಕ್ಷಕರು, ಸಹಕಾರ ಸಂಘಗಳ ಉಪ ನಿಬಂಧಕರ ಕಛೇರಿ, 4ನೇ ವಲಯ, ಬೆಂಗಳೂರು ಇವರನ್ನು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ, ಮುಂದಿನ ಆರು ತಿಂಗಳ ಅವಧಿಗೆ ಅಥವಾ ಸಂಘಕ್ಕೆ ಚುನಾವಣೆ ನಡೆಸಿ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸುವವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ

PR-07

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಬಲಿಜ ಸಂಘ (ರಿ) ಮೈಸೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 41 ಸಸಂನೋ 2018 ಬೆಂಗಳೂರು, ದಿನಾಂಕ: 17.01.2020

ಓದಲಾಗಿದೆ:- 8. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ ಅನಿ(ಬ&ಮಾ)ಸಂ.ಸಂ.-ಸಿಆರ್/193/2017-18, ದಿನಾಂಕ: 23.02.2018.

9. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 41 ಸಸಂನೋ 2018, ದಿನಾಂಕ:28.06.2018.

10. ಶ್ರೀ ಕೆ.ಪಟ್ಟಾಭಿರಾಮ್, ಬಲಿಜ ಸಂಘ (ರಿ), ಮೈಸೂರು ಇವರ ಲಿಖಿತ ಉತ್ತರ ದಿನಾಂಕ:24.07.2018.

11. ಸಹಕಾರ ಸಂಘಗಳ ಉಪ ನಿಬಂಧಕರು, ಮೈಸೂರು ಇವರ ಪತ್ರ ಸಂಖ್ಯೆ:ಡಿಆರ್‌ಎಂಸಿ-12/ಸಸಂನೋ/10146/2019-20, ದಿನಾಂಕ:10.07.2019

ಪ್ರಸ್ತಾವನೆ:

ಮೇಲೆ ಕ್ರ.ಸಂ.(1)ರಲ್ಲಿ ಓದಲಾದ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ ತಿಳಿಸಿರುವಂತೆ ಸಹಕಾರ ಸಂಘಗಳ ಉಪ ನಿಬಂಧಕರು, ಮೈಸೂರು ಇವರು ಸಲ್ಲಿಸಿದ ವಿಚಾರಣಾ ವರದಿಯನ್ವಯ ಬಲಿಜ ಸಂಘಂ (ರಿ), ನಂ.93, ಕೃಷ್ಣದೇವರಾಯ ರಸ್ತೆ, ಜಯನಗರ, ಮೈಸೂರು ಈ ಸಂಘದ ಲೆಕ್ಕಪತ್ರಗಳನ್ನು ಆಡಿಟ್ ಮಾಡಿಸಲು ಆಂತರಿಕ ಲೆಕ್ಕಪರಿಶೋಧಕರಿಗೆ ದಾಖಲೆಗಳನ್ನು ಸಲ್ಲಿಸಿದ್ದರೂ, ಆಡಿಟ್ ಮಾಡಿ ಸಲ್ಲಿಸಿಲ್ಲವೆಂದು ತಿಳಿಸಿದ್ದು, ಸಂಘದ ಲೆಕ್ಕಪತ್ರಗಳನ್ನು ಆಡಿಟ್ ಮಾಡಿಸಿಲ್ಲವಾದ್ದರಿಂದ ಸಂಘದ ಲೆಕ್ಕಪತ್ರಗಳನ್ನು ಫೈಲಿಂಗ್‌ಗಾಗಿ ಜಿಲ್ಲಾ ನೋಂದಣಾಧಿಕಾರಿಗಳಿಗೆ ಸಲ್ಲಿಸಿರುವುದಿಲ್ಲವೆಂದು, 20 ವರ್ಷಗಳಿಂದ ವಿದ್ಯಾರ್ಥಿಗಳಲ್ಲದವರು ಸಂಘದ ಹಾಸ್ಟೆಲ್‌ನಲ್ಲಿ ವಾಸವಾಗಿರುವ ಬಗ್ಗೆ ಆರೋಪವಿದ್ದು, ಬಾಡಿಗೆದಾರರ ಜೊತೆ ಯಾವುದೇ ಕರಾರು ಮಾಡಿಕೊಂಡಿರುವುದಿಲ್ಲವೆಂದು, ಸಂಘದ ಕಟ್ಟಡದ ಬಾಡಿಗೆ ಪಡೆದಿರುವ ಬಗ್ಗೆ ಮತ್ತು ಆದಾಯ ವೆಚ್ಚಕ್ಕೆ ಯಾವುದೇ ಸೂಕ್ತ ಲೆಕ್ಕವನ್ನು ನಿರ್ವಹಿಸಿರುವುದಿಲ್ಲವೆಂದು, 1999ರಲ್ಲಿ ತೆರೆದ ಸಂಘದ ಬ್ಯಾಂಕ್ ಖಾತೆಯು ಮುಂದುವರೆಸದೆ ಸ್ಥಗಿತಗೊಂಡಿರುತ್ತದೆಂದು, ವಸತಿ ಗೃಹದಲ್ಲಿ ವಾಸಿಸುವವರಿಂದ ಮುಂಗಡ ಪಡೆದಿರುತ್ತಾರೆಂದು, 1999 ರಿಂದ ಅಡಹಾಕ್ ಕಮಿಟಿ ರಚಿಸಿದ ನಂತರ ಹೊಸ ಕಮಿಟಿ ರಚಿಸಿರುವುದಿಲ್ಲವೆಂದು, ಸುಮಾರು 20 ವರ್ಷಗಳಿಂದ ಸದಸ್ಯರ ಪೂರ್ಣ ಮಾಹಿತಿಯ ಅಲಭ್ಯತೆಯಿಂದ ಸಂಘದ ಸಾಮಾನ್ಯ ಸಭೆಯನ್ನು ಕರೆದಿಲ್ಲವೆಂದು, ಸರ್ವ ಸದಸ್ಯರ ಸಭೆಯ ಸಂಬಂಧ ನಡಾವಳಿ ಪುಸ್ತಕದ ದಾಖಲೆ ಸಂಘದಲ್ಲಿ ಲಭ್ಯವಿಲ್ಲವೆಂದು ತಿಳಿಸಿರುತ್ತಾರೆ.

ಮುಂದುವರೆದು, ಶ್ರೀ ಪಟ್ಟಾಭಿರಾಮನ್ ರವರು ಸಂಘದ ಪ್ರಭಾರ ಕಾರ್ಯದರ್ಶಿಯಾಗಿದ್ದು, ಇವರು ಸಂಘದ ಹಿಂದಿನ ಅಧ್ಯಕ್ಷರಾದ ಶ್ರೀ ಸಂಪತ್‌ಕುಮಾರ್ ರವರ ಆದೇಶದ ಮೇರೆಗೆ ಸಂಘದಲ್ಲಿ ಕಾರ್ಯನಿರ್ವಹಿಸುತ್ತಿರುವುದಾಗಿ, ಈ ಬಗ್ಗೆ ಯಾವುದೇ ಅಧಿಕೃತ ದಾಖಲೆಯನ್ನು ಹಾಜರುಪಡಿಸಿಲ್ಲವೆಂದು, ಶ್ರೀ ಪಟ್ಟಾಭಿರಾಮನ್ ರವರ ಮೇಲೆ ಆರೋಪಿಸಿರುವ ಎಲ್ಲಾ ಆರೋಪಗಳು ಕಲಂ 25ರ ವಿಚಾರಣೆಯಲ್ಲಿ ಸಾಬೀತಾಗಿರುವುದರಿಂದ ಮತ್ತು ಸಂಘದ ಪುನರುಜ್ಜೀವನ ಅಥವಾ ಮರುಸ್ಥಾಪನೆಗಾಗಿ ಸಮಾಜದ ಸದಸ್ಯರ ಒತ್ತಾಯವನ್ನು ಪರಿಗಣಿಸಿ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಮೈಸೂರು ಉಪ ವಿಭಾಗ, ಮೈಸೂರು ಇವರನ್ನು ಆಡಳಿತಾಧಿಕಾರಿಯನ್ನಾಗಿ ನೇಮಕ ಮಾಡುವಂತೆ ಸಹಕಾರ ಸಂಘಗಳ ನಿಬಂಧಕರು ಕೋರಿರುತ್ತಾರೆ.

ಮೇಲೆ (2)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ, ಬಲಿಜ ಸಂಘ (ರಿ) ಮೈಸೂರು ಈ ಸಂಘದ ವಿರುದ್ಧ ಸಹಕಾರ ಸಂಘಗಳ ನಿಬಂಧಕರು ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಸಲ್ಲಿಸಿರುವ ಪ್ರಸ್ತಾವೆಯನ್ನು ಪರಿಗಣಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಕ್ರ.ಸಂ.(3)ರಲ್ಲಿ ಓದಲಾದ ಶ್ರೀ ಕೆ.ಪಟ್ಟಾಭಿರಾಮ್, ಸದಸ್ಯರು, ಬಲಿಜ ಸಂಘ (ರಿ), ಮೈಸೂರು ಇವರ ಲಿಖಿತ ಉತ್ತರದಲ್ಲಿ ಸಂಘದ ವಿರುದ್ಧ ದೂರು ಅರ್ಜಿಯನ್ನು ಸಲ್ಲಿಸಿರುವ ದೂರುದಾರರು ಸಂಘದ ಸದಸ್ಯರಾಗಲೀ, ಅಜೀವ ಸದಸ್ಯರಾಗಲೀ ಅಥವಾ ದಾನಿಗಳಾಗಲೀ ಆಗಿರುವುದಿಲ್ಲವೆಂದು, ದಿನಾಂಕ:01.01.1993 ರಲ್ಲಿ ಶ್ರೀ ಸುಧಾಕರ್ ರವರು ಕಾರ್ಯದರ್ಶಿಯಾಗಿ ಅಧಿಕಾರ ವಹಿಸಿಕೊಂಡಿದ್ದು, ದಿನಾಂಕ:22.08.1999 ರಲ್ಲಿ ನಡೆದ ವಾರ್ಷಿಕ ಮಹಾಸಭೆಯಲ್ಲಿ ಗೊಂದಲ ಉಂಟಾಗಿ ಕಾರ್ಯದರ್ಶಿಯವರು ಲೆಕ್ಕಪತ್ರಗಳ ದಾಖಲೆಗಳನ್ನು ತೆಗೆದುಕೊಂಡು ಸಭೆಯಿಂದ ಹೊರಟುಹೋದರೆಂದು, ನಂತರ ಸಭೆಗೆ ಆಗಮಿಸಿದ್ದ ಸದಸ್ಯರುಗಳು ನೂತನ ಆಡಳಿತ ಮಂಡಳಿಯನ್ನು ರಚಿಸಿ ಶ್ರೀ ಆರ್. ಸಂಪತ್‌ಕುಮಾರ್ ರವರನ್ನು ಸಂಘದ ಅಧ್ಯಕ್ಷರನ್ನಾಗಿ ನೇಮಕ ಮಾಡಿ ಹೊಸ ಆಡಳಿತ ಮಂಡಳಿಯನ್ನು ರಚಿಸಲಾಯಿತೆಂದು, ಸಂಘದ ಪರಿಸ್ಥಿತಿ ಬಹಳ ಹದಗೆಟ್ಟು ಅನೈತಿಕ ಚಟುವಟಿಕೆಗಳು ಹಾಗೂ ಅನ್ಯರು ಬಂದು ವಾಸಿಸುತ್ತಿದ್ದು, ಕೆ.ಇ.ಬಿ. ಮತ್ತು ನೀರಿನ ಸಂಪರ್ಕವನ್ನು ಕಡಿತಗೊಂಡಿರುತ್ತದೆಂದು, ಅಧ್ಯಕ್ಷರು ಆಡಳಿತ ಮಂಡಳಿಯ ಸದಸ್ಯರನ್ನು ಕರೆದು ಸಂಘದ ಹಿತದೃಷ್ಟಿಯಿಂದ ಸಂಘದ ಜವಾಬ್ದಾರಿಯನ್ನು ವಹಿಸಿರುತ್ತಾರೆಂದು, ನಂತರ ದಿನಾಂಕ:01.11.1999 ರಿಂದ ದಿನಾಂಕ:31.03.2015 ರವರೆಗೆ ಲೆಕ್ಕಪತ್ರವನ್ನು ಲೆಕ್ಕಪರಿಶೋಧಕರಿಗೆ ಸಲ್ಲಿಸಿದ್ದು, ವಿಚಾರಣಾಧಿಕಾರಿಯವರಿಗೂ ವಿಚಾರಣೆ ವೇಳೆ ಸಲ್ಲಿಸಲಾಗಿದೆಯೆಂದು, ನಂತರ ಸುಧಾಕರ್‌ರವರು

ಅಡಾಕ್ ಕಮಿಟಿಯನ್ನು ರಚಿಸಿ, ಅದರಲ್ಲಿ ಎಲ್ಲರೂ ಹೊಸಬರೇ ಇದ್ದುದರಿಂದ ನನ್ನನ್ನು ಅಧ್ಯಕ್ಷರನ್ನಾಗಿ ನೇಮಕ ಮಾಡಿದ್ದು, ಈ ಕಮಿಟಿಯು ಯಶಸ್ವಿಯಾಗಿ ನಡೆಯದೆ ಗೊಂದಲ ಏರ್ಪಟ್ಟು ಅಶೋಕಪುರಂ ಆರಕ್ಷಕ ಠಾಣೆಯಲ್ಲಿ ದಿನಾಂಕ:28.10.2017 ರಲ್ಲಿ ದೂರು ದಾಖಲಾಗಿರುತ್ತದೆಂದು ತಿಳಿಸಿರುತ್ತಾರೆ.

ಮುಂದುವರೆದು, ಸಂಘದಲ್ಲಿ ವಾಸಿಸುತ್ತಿದ್ದ ಬಾಡಿಗೆದಾರರು ಹಾಗೂ ವಿದ್ಯಾರ್ಥಿಗಳಿಗೆ ಜಾಗ ಖಾಲಿ ಮಾಡುವಂತೆ ಬೆದರಿಕೆ ಬಂದಿರುವುದಾಗಿ ಸಂಘದ ಅಧ್ಯಕ್ಷರು ಈ ಬಗ್ಗೆ ಪೊಲೀಸರಿಗೆ ಸಂಪರ್ಕಿಸಿದ್ದಾಗಿ ಪೊಲೀಸರು ಸಂಘ ಸಂಸ್ಥೆಗಳ ಅಧಿಕಾರಿಗಳಿಗೆ ವಿಷಯವನ್ನು ತಿಳಿಸುವಂತೆ ಸಲಹೆ ನೀಡಿದರು. ಈ ಬಗ್ಗೆ ವಿಚಾರಣಾಧಿಕಾರಿಗಳು ದಿನಾಂಕ:07.01.2017 ರಂದು ನೋಟೀಸ್ ಜಾರಿ ಮಾಡಿರುತ್ತಾರೆಂದು, ದಿನಾಂಕ:09.01.2017 ರಂದು ವಿಚಾರಣಾಧಿಕಾರಿಗಳು ಸಂಘದ ಸ್ಥಳ ಪರಿಶೀಲನೆ ನಡೆಸಿ, ವಿಚಾರಣೆಯನ್ನು ಮಾಡಿ, ಸಂಘದ ಹಿಂದಿನ ಕಾರ್ಯದರ್ಶಿಯಾಗಿದ್ದ ಶ್ರೀ ಸುಧಾಕರ್ ರವರ ವಿರುದ್ಧ ಕೈಗೊಂಡ ವಿಚಾರಣೆ ಸ್ಥಗಿತಗೊಂಡಿದ್ದು, ದೂರುದಾರರ ಪರ ವಿಚಾರಣೆ ನಡೆಸಿದ್ದು, ವಿಚಾರಣಾಧಿಕಾರಿ ಹಾಗೂ ಸದಸ್ಯರಾದ ರಾಮರವರು ನಿಕಟವರ್ತಿಗಳಾಗಿದ್ದು, ಅವರ ಹೇಳಿಕೆಯ ಮೇಲೆ ವಿಚಾರಣಾ ವರದಿಯನ್ನು ಸಲ್ಲಿಸಿರುತ್ತಾರೆಂದು ಆದ್ದರಿಂದ ವಿಚಾರಣಾ ವರದಿ ಎಲ್ಲವೂ ಸುಳ್ಳಿನಿಂದ ಕೂಡಿರುತ್ತದೆಂದು, ಸಂಘದ ಪರಿಸ್ಥಿತಿಯನ್ನು ವಿವರಿಸಿ ವಾರ್ಷಿಕ ಮಹಾಸಭೆಯನ್ನು ಕರೆಯಲು ಸದಸ್ಯರು ಹಾಗೂ ದಾನಿಗಳನ್ನು ಕೇಳಿದಾಗ, ಪೊಲೀಸ್ ಬಂದೋಬಸ್ತ್ ಮಾಡಿದರೆ ಸಭೆಗೆ ಹಾಜರಾಗುವುದಾಗಿ ತಿಳಿಸಿರುತ್ತಾರೆಂದು, ಪೊಲೀಸ್ ಭದ್ರತೆಯನ್ನು ಪಡೆದು ನಂತರವೇ ವಾರ್ಷಿಕ ಮಹಾ ಸಭೆಯನ್ನು ಕರೆದು ನೂತನ ಆಡಳಿತ ಮಂಡಳಿಯನ್ನು ರಚಿಸಲು ಅವಕಾಶವನ್ನು ಕಲ್ಪಿಸುವಂತೆ ಕೋರಿರುತ್ತಾರೆ.

ಮೇಲೆ ಕ್ರ.ಸಂ.(4)ರಲ್ಲಿ ಓದಲಾದ ಸಹಕಾರ ಸಂಘಗಳ ನೋಂದಣಾಧಿಕಾರಿ, ಮೈಸೂರು ಇವರು ಸಂಘದ ಲಿಖಿತ ಉತ್ತರವನ್ನು ಪರಿಶೀಲಿಸಿ ಸಲ್ಲಿಸಿರುವ ವರದಿಯಲ್ಲಿ ಬಲಿಷ್ಠ ಸಂಘ, ಮೈಸೂರು ಈ ಸಂಘದ ಹಾಸ್ಟೆಲ್‌ನಲ್ಲಿ ವಿದ್ಯಾರ್ಥಿಗಳಲ್ಲದವರು ವಾಸವಾಗಿರುವುದು ಹಾಗೂ ಕಟ್ಟಡದ ಬಾಡಿಗೆ ಮತ್ತು ಆದಾಯ ವೆಚ್ಚಕ್ಕೆ ಸೂಕ್ತ ಲೆಕ್ಕವನ್ನು ನಿರ್ವಹಿಸಿರುವುದಿಲ್ಲವೆಂಬ ಆರೋಪವು ಸಾಬೀತಾಗಿರುತ್ತದೆಂದು, ಸಂಘವು 20 ವರ್ಷಗಳಿಂದ ಸರ್ವಸದಸ್ಯರ ಸಭೆಯನ್ನು ಮತ್ತು ಲೆಕ್ಕಪತ್ರಗಳ ಫೈಲಿಂಗ್ ಮಾಡಿಲ್ಲವಾದ್ದರಿಂದ ಸಂಘದ ಪುನರುಜ್ಜೀವನ ಮತ್ತು ಮರು ಸ್ಥಾಪನೆಗಾಗಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಲು ನಿಯಮಾನುಸಾರ ಕ್ರಮವಿಡಬಹುದಾಗಿದೆ ಎಂದು ವರದಿ ಸಲ್ಲಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಸಂಸ್ಥೆಯ ಹಿತದೃಷ್ಟಿಯಿಂದ ಸಂಘದಲ್ಲಿನ ಲೋಪದೋಷಗಳನ್ನು ಸರಿಪಡಿಸಿ ನಿಷ್ಪಕ್ಷಪಾತ ಮತ್ತು ಪಾರದರ್ಶಕ ಚುನಾವಣೆಯನ್ನು ನಿಯಮಾನುಸಾರ ನಡೆಸಲು ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು ಸಂಘ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

:- ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಬಲಿಷ್ಠ ಸಂಘಂ (ರಿ), ನಂ.93, ಕೃಷ್ಣದೇವರಾಯ ರಸ್ತೆ, ಜಯನಗರ, ಮೈಸೂರು ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಸಹಕಾರ ಸಂಘಗಳ ಸಹಾಯಕ ನಿಬಂಧಕರ ಕಚೇರಿ, ಸಾರ್ವಜನಿಕ ಕಛೇರಿಗಳ ಕಟ್ಟಡ, ನ್ಯೂ ಸಯಾಜಿರಾವ್ ರಸ್ತೆ, ಮೈಸೂರು ಉಪ ವಿಭಾಗ, ಮೈಸೂರು ಇವರನ್ನು ಈ ಆದೇಶವು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ, ಮುಂದಿನ ಆರು ತಿಂಗಳ ಅವಧಿಗೆ ಅಥವಾ ಸಂಘಕ್ಕೆ ಚುನಾವಣೆ ನಡೆಸಿ ನೂತನ

ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸುವವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-08

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಅಲುಮ್ಮಿ ಅಸೋಸಿಯೇಷನ್ ಆಫ್ ದಿ ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್, ಕೆ.ಆರ್. ಸರ್ಕಲ್ ಬೆಂಗಳೂರು-01 ಈ ಸಂಘದ ಆಡಳಿತಾಧಿಕಾರಿ ನೇಮಕದ ಆದೇಶವನ್ನು ಹಿಂಪಡೆಯುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 70 ಸಸಂನೋ 2018, ಬೆಂಗಳೂರು, ದಿನಾಂಕ:03.01.2020

ಓದಲಾಗಿದೆ:- 12. ಸರ್ಕಾರದ ಆದೇಶ ಸಂಖ್ಯೆ: ಸಇ 70 ಸಸಂನೋ 2018, ಬೆಂಗಳೂರು
ದಿನಾಂಕ:11.07.2019.

13. ಕಾರ್ಯದರ್ಶಿ, ಅಲುಮ್ಮಿ ಅಸೋಸಿಯೇಷನ್ ಆಫ್ ದಿ
ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್,
ಬೆಂಗಳೂರು ಇವರ ಪತ್ರ ದಿನಾಂಕ:19.07.2019

14. ಸಹಕಾರ ಸಂಘಗಳ ಉಪ ನಿಬಂಧಕರು, 4ನೇ ವಲಯ,
ಬೆಂಗಳೂರು ಇವರ ಪತ್ರ ಸಂಖ್ಯೆ: ಡಿ.ಆರ್.ಬಿ-
4/ಎಸ್.ಒ.ಆರ್./ದೂರು/61/2017-18, ದಿನಾಂಕ:23.09.2019

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಅಲುಮ್ಮಿ ಅಸೋಸಿಯೇಷನ್ ಆಫ್ ದಿ ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್, ಕೆ.ಆರ್. ಸರ್ಕಲ್ ಬೆಂಗಳೂರು-01 ಈ ಸಂಘಕ್ಕೆ ಶ್ರೀಮತಿ ವಿನುತ.ವಿ., ಹಿರಿಯ ನಿರೀಕ್ಷಕರು, ಸಹಕಾರ ಸಂಘಗಳ ಉಪನಿಬಂಧಕರ ಕಚೇರಿ, 4ನೇ ವಲಯ, ಬೆಂಗಳೂರು ಇವರನ್ನು ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಅಥವಾ ಆಡಳಿತಾಧಿಕಾರಿಯವರು ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ ಹೊಸ ಆಡಳಿತ ಮಂಡಳಿಗೆ ಅಧಿಕಾರ ವಹಿಸಿಕೊಡುವವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ (೨)ರಲ್ಲಿ ಓದಲಾದ ಕಾರ್ಯದರ್ಶಿ, ಅಲುಮ್ನಿ ಅಸೋಸಿಯೇಷನ್ ಆಫ್ ದಿ ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್, ಬೆಂಗಳೂರು ಇವರ ಪತ್ರದಲ್ಲಿ ಸಹಕಾರ ಸಂಘಗಳ ಉಪ ನಿಬಂಧಕರು, ೪ನೇ ವಲಯ, ಬೆಂಗಳೂರು ಇವರು ಸಂಘವನ್ನು ೨೦೧೪-೧೮ನೇ ಸಾಲಿಗೆ ನವೀಕರಿಸಿ ಸ್ವೀಕೃತಿ ಪತ್ರವನ್ನು ನೀಡಿರುತ್ತಾರೆಂದು, ಸಂಘವು ದಕ್ಷತೆ ಮತ್ತು ಪಾರದರ್ಶಕವಾಗಿ ಕಾರ್ಯ ನಿರ್ವಹಿಸುತ್ತಿರುವುದಕ್ಕೆ ಪೂರಕವಾದ ಎಲ್ಲಾ ದಾಖಲೆಗಳನ್ನು ನೀಡಲಾಗಿದೆಯೆಂದು ಮತ್ತು ಸಂಘದ ಚುನಾವಣೆಯು ದಿನಾಂಕ:೨೮.೦೪.೨೦೧೮ ರಂದು ನಡೆದು ನೂತನ ಕಾರ್ಯಕಾರಿ ಸಮಿತಿ ಅಸ್ತಿತ್ವದಲ್ಲಿದ್ದು ಮುಂದಿನ ಎರಡು ವರ್ಷಗಳ ಅವಧಿ ಇರುವುದರಿಂದ ಆಡಳಿತಾಧಿಕಾರಿ ನೇಮಕದ ಆದೇಶವನ್ನು ಹಿಂಪಡೆಯಬೇಕೆಂದು ಕೋರಿರುತ್ತಾರೆ.

ಮೇಲೆ (೩)ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರ ಪತ್ರದಲ್ಲಿ ಅಲುಮ್ನಿ ಅಸೋಸಿಯೇಷನ್ ಆಫ್ ದಿ ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್, ಬೆಂಗಳೂರು ಈ ಸಂಘದ ಚುನಾವಣೆಯು ದಿನಾಂಕ:೨೮.೦೪.೨೦೧೮ ರಂದು ಸಮಿತಿಗೆ ಬೈಲಾ ಪ್ರಕಾರ ೨ ವರ್ಷಗಳ ಅವಧಿಗೆ ನಡೆದಿರುತ್ತದೆಂದು, ಸದರಿ ಸಮಿತಿ ಅವಧಿಯು ದಿನಾಂಕ:೨೮.೦೪.೨೦೨೦ ರವರೆಗೆ ಇರುತ್ತದೆಂದು, ಸಂಘವು ಕಲಂ ೧೩ ರಂತೆ ಲೆಕ್ಕಪತ್ರಗಳನ್ನು ದಾಖಲಿಸಿ ಸ್ವೀಕೃತಿ ಪಡೆದಿರುವುದರಿಂದ, ಚುನಾಯಿತ ಸಮಿತಿ ಅವಧಿ ದಿನಾಂಕ:೨೮.೦೪.೨೦೨೦ ರವರೆಗೆ ಇರುವುದರಿಂದ ಮತ್ತು ಸಂಘದಲ್ಲಿನ ಕೆಲವು ನ್ಯೂನತೆಗಳನ್ನು ಸರಿಪಡಿಸಿಕೊಂಡಿರುವ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿ ನೇಮಕದ ದಿನಾಂಕ:೧೧.೦೭.೨೦೧೯ ಸರ್ಕಾರದ ಆದೇಶವನ್ನು ಸಂಘದ ಹಿತದೃಷ್ಟಿಯಿಂದ ಹಿಂಪಡೆಯಬಹುದಾಗಿದೆ ಎಂದು ಅಭಿಪ್ರಾಯಿಸಿ ವರದಿಯನ್ನು ಸಲ್ಲಿಸಿರುತ್ತಾರೆ. ಆದ್ದರಿಂದ ಸರ್ಕಾರದ ಆದೇಶ ಸಂಖ್ಯೆ: ಸಇ ೭೦ ಸಸಂನೋ ೨೦೧೮, ಬೆಂಗಳೂರು ದಿನಾಂಕ:೧೧.೦೭.೨೦೧೯ ರ ಆಡಳಿತಾಧಿಕಾರಿಯ ನೇಮಕದ ಆದೇಶವನ್ನು ರದ್ದುಗೊಳಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

:- ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಅಲುಮ್ನಿ ಅಸೋಸಿಯೇಷನ್ ಆಫ್ ದಿ ಯೂನಿವರ್ಸಿಟಿ ವಿಶ್ವೇಶ್ವರಯ್ಯ ಕಾಲೇಜ್ ಆಫ್ ಇಂಜಿನಿಯರಿಂಗ್, ಕೆ.ಆರ್. ಸರ್ಕಲ್ ಬೆಂಗಳೂರು-೦೧, ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿರುವ ಆದೇಶ ಸಂಖ್ಯೆ: ಸಇ ೭೦ ಸಸಂನೋ ೨೦೧೮, ಬೆಂಗಳೂರು ದಿನಾಂಕ:೧೧.೦೭.೨೦೧೯ನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಹಿಂಪಡೆದು ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-೩,
ಸಹಕಾರ ಇಲಾಖೆ.

PR-09

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಕುಮಾರಸ್ವಾಮಿ ಲೇಔಟ್, ವಿಠಲನಗರ, ಬೆಂಗಳೂರು-೭೮ ಈ ಸಂಘಕ್ಕೆ ಆಡಳಿತಾಧಿಕಾರಿ ಅವಧಿ ಮುಂದುವರಿಸುವ ಕುರಿತು.

ಸರ್ಕಾರದ ಆದೇಶ ಸಂಖ್ಯೆ: ಸಇ ೧೧೭ ಸಸಂನೋ ೨೦೧೮ ಬೆಂಗಳೂರು, ದಿನಾಂಕ: ೨೭.೧೧.೨೦೧೯

ಓದಲಾಗಿದೆ:- ೧. ಸರ್ಕಾರದ ಆದೇಶ ಸಂಖ್ಯೆ ಸಇ ೧೧೭ ಸಸಂನೋ ೨೦೧೮, ದಿ:೧೪.೦೧.೨೦೧೯

2. ಸರ್ಕಾರದ ಆದೇಶ ಸಂಖ್ಯೆ ಸಇ 117 ಸಸಂನೋ 2018, ದಿ:08.04.2019
3. ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 3ನೇ ವಲಯ, ಬೆಂಗಳೂರು ಹಾಗೂ ಆಡಳಿತಾಧಿಕಾರಿ ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಬೆಂಗಳೂರು ಇವರ ಪತ್ರ ಸಂಖ್ಯೆ: ಎಆರ್‌ಬಿ: 50/ಸಿಬ್ಬಂದಿ/ಬೆಂ ಸೌತ್ ಕ್ಲಬ್/02/2019-20, ದಿನಾಂಕ:30.09.2019

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ, 1960ರ ಕಲಂ 27(ಎ)ರನ್ವಯ ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಕುಮಾರಸ್ವಾಮಿ ಲೇಔಟ್, 2ನೇ ಹಂತ, ವಿಠ್ಠಲನಗರ, ಬೆಂಗಳೂರು-78 ಈ ಸಂಘಕ್ಕೆ ಸಹಕಾರ ಸಂಘಗಳ ಉಪ ನಿಬಂಧಕರು, 3ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ದಿನಾಂಕ:14.01.2019 ರಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ (2) ರ ಆದೇಶದಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯಾಗಿ ನೇಮಿಸಲಾಗಿದ್ದ ಸಹಕಾರ ಸಂಘಗಳ ಉಪ ನಿಬಂಧಕರು, 3ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರ ಬದಲಾಗಿ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 3ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ (3) ರ ಪತ್ರದಲ್ಲಿ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 3ನೇ ವಲಯ, ಬೆಂಗಳೂರು ಇವರ ಪತ್ರದಲ್ಲಿ ಸಂಘದ ಬಗ್ಗೆ ಮಾಹಿತಿಯನ್ನು ಸಂಗ್ರಹಿಸಿ, ದಾಖಲಾತಿಗಳನ್ನು ಪರಿಶೀಲಿಸಿ ಮತದಾರರ ಪಟ್ಟಿ ಸಿದ್ಧಪಡಿಸಿ, ಚುನಾವಣೆ ನಡೆಸಲು ಅನುಕೂಲವಾಗುವಂತೆ ಹಾಗೂ ಸಂಘದ ಆಡಳಿತಾಧಿಕಾರಿ ಅವಧಿಯು ದಿನಾಂಕ:13.07.2019 ಕ್ಕೆ ಮುಕ್ತಾಯವಾಗಿರುವುದಿಂದ ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿ ಅವಧಿಯನ್ನು ಮುಂದಿನ ಆರು ತಿಂಗಳ ಅವಧಿಗೆ ಮುಂದುವರಿಸುವಂತೆ ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಕುಮಾರಸ್ವಾಮಿ ಲೇಔಟ್, ವಿಠ್ಠಲನಗರ, ಬೆಂಗಳೂರು-78 ಈ ಸಂಘದ ಆಡಳಿತಾಧಿಕಾರಿ ಅವಧಿಯು ದಿನಾಂಕ:13.7.2019 ಕ್ಕೆ ಮುಕ್ತಾಯಗೊಂಡಿರುವುದರಿಂದ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 3ನೇ ವಲಯ, ಬೆಂಗಳೂರು ಇವರನ್ನು ಆಡಳಿತಾಧಿಕಾರಿಯಾಗಿ ಮುಂದುವರಿಸಿ ದಿನಾಂಕ:14.07.2019 ರಿಂದ ಮುಂದಿನ 6 ತಿಂಗಳ ಅವಧಿಗೆ ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ ಈ ಆದೇಶ.

—: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ, 1960ರ ಕಲಂ 27(ಎ)ರಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಬೆಂಗಳೂರು ಸೌತ್ ಸ್ಟೋರ್ಟ್ಸ್ ಅಂಡ್ ಕಲ್ಚರಲ್ ಕ್ಲಬ್, ಕುಮಾರಸ್ವಾಮಿ ಲೇಔಟ್, 2ನೇ ಹಂತ, ವಿಠ್ಠಲನಗರ, ಬೆಂಗಳೂರು-78 ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 3ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ದಿನಾಂಕ:14.07.2019 ರಿಂದ ಮುಂದಿನ ಆರು ತಿಂಗಳವರೆಗೆ ಆಡಳಿತಾಧಿಕಾರಿಯಾಗಿ

ಮುಂದುವರಿಸಿ ಆದೇಶಿಸಿದೆ. ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಆಡಳಿತಾಧಿಕಾರಿಗಳು ನಿಗದಿತ ಅವಧಿಯಲ್ಲಿ ಸಂಸ್ಥೆಯಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ತಿಳಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-10

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಸಿಟಿ ಕ್ಲಬ್ (ರಿ), ತುಮಕೂರು ಈ ಸಂಘಕ್ಕೆ ಆಡಳಿತಾಧಿಕಾರಿ ಅವಧಿ
ವಿಸ್ತರಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 133 ಸಸಂನೋ 2017 ಬೆಂಗಳೂರು, ದಿನಾಂಕ:14.01.2020

ಓದಲಾಗಿದೆ:- 1) ಸರ್ಕಾರದ ಆದೇಶ ಸಂಖ್ಯೆ: ಸಇ 133 ಸಸಂನೋ 2017 ಬೆಂಗಳೂರು,
ದಿನಾಂಕ:18.11.2017

2) ಸಹಕಾರ ಸಂಘಗಳ ಉಪ ನಿಬಂಧಕರು, ಇವರ ಪತ್ರ ಸಂ: ಡಿಆರ್‌ಟಿ/
ಸಂ.ಸಂ./9/1962-63/ಸಿ.ಆರ್-34/2016-17, ದಿನಾಂಕ: 26.07.2019

ಪ್ರಸ್ತಾವನೆ:

ಮೇಲೆ ಕ್ರ.ಸಂ.(1)ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರಲ್ಲಿ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ತುಮಕೂರು ಉಪ ವಿಭಾಗ, ತುಮಕೂರು ಇವರನ್ನು ಸಿಟಿ ಕ್ಲಬ್ (ರಿ), ಕಾಳಿದಾಸ ನಗರ, ಶಿರಾಗೇಟ್, ತುಮಕೂರು-572 106 ಈ ಸಂಘಕ್ಕೆ ಆದೇಶ ಹೊರಡಿಸಿದ ದಿನಾಂಕದಿಂದ ಜಾರಿಗೆ ಬರುವಂತೆ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ ಕ್ರ.ಸಂ.(2) ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರ ಪತ್ರದಲ್ಲಿ ಸರ್ಕಾರದ ಆದೇಶ ಸಂಖ್ಯೆ: ಸಇ 133 ಸಸಂನೋ 2017 ಬೆಂಗಳೂರು, ದಿನಾಂಕ:18.11.2017 ರ ಆದೇಶದ ವಿರುದ್ಧ ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಾಗಿ ಆಡಳಿತಾಧಿಕಾರಿ ನೇಮಕದ ಆದೇಶಕ್ಕೆ ತಡೆಯಾಜ್ಞೆ ನೀಡಲಾಗಿತ್ತು. ಈ ಪ್ರಕರಣವು ದಿನಾಂಕ:05.10.2018 ರಂದು ಇತ್ಯರ್ಥವಾಗಿದ್ದು, ಆಡಳಿತಾಧಿಕಾರಿಯವರು ದಿನಾಂಕ:07.11.2018 ರಂದು ಕ್ಲಬ್‌ನ ಪ್ರಭಾರ ವಹಿಸಿಕೊಂಡಿದ್ದು ನಂತರ ಲೋಕಸಭಾ ಚುನಾವಣೆಯಲ್ಲಿ ಕರ್ತವ್ಯ ನಿರತರಾಗಿದ್ದರಿಂದ ಕ್ಲಬ್‌ನ ಚುನಾವಣೆ ನಡೆಸಲು ಸಾಧ್ಯವಾಗಿರುವುದಿಲ್ಲವೆಂದು, ಚುನಾವಣಾಧಿಕಾರಿಯನ್ನು ನೇಮಕ ಮಾಡಲಾಗಿದ್ದು, ಚುನಾವಣೆ ನಡೆಸಲು ಕಾಲಾವಕಾಶ ನೀಡಲು ಕೋರಿರುವುದರಿಂದ ದಿನಾಂಕ:30.09.2019 ರ ವರೆಗೆ ವಿಸ್ತರಿಸಬೇಕೆಂದು ಕೋರಿ ಪ್ರಸ್ತಾವೆ ಸಲ್ಲಿಸಿರುತ್ತಾರೆ.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳನ್ನು ಪರಿಶೀಲಿಸಲಾಗಿ ಸಿಟಿ ಕ್ಲಬ್ (ರಿ), ಕಾಳಿದಾಸ ನಗರ, ಶಿರಾಗೇಟ್, ತುಮಕೂರು-572 106 ಈ ಸಂಘದಲ್ಲಿನ ಲೋಪದೋಷಗಳನ್ನು ಸರಿಪಡಿಸಿ,

ಸಂಘದ ಕಾರ್ಯಕಾರಿ ಸಮಿತಿಗೆ ಚುನಾವಣೆ ನಡೆಸಬೇಕಾಗಿರುವುದರಿಂದ ಹಾಗೂ ಆಡಳಿತಾಧಿಕಾರಿ ಅವಧಿಯು ದಿನಾಂಕ:17.05.2018 ಕ್ಕೆ ಮುಕ್ತಾಯವಾಗಿರುವುದರಿಂದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:18.05.2018 ರಿಂದ 17.11.2018 ರವರೆಗೆ, ದಿನಾಂಕ:18.11.2018 ರಿಂದ 17.05.2019 ರವರೆಗೆ ಹಾಗೂ ದಿನಾಂಕ:18.05.2019 ರಿಂದ 30.09.2019 ರವರೆಗೆ ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27(ಎ)(5) ರನ್ವಯ ಸಿಟಿ ಕ್ಲಬ್ (ರಿ), ಕಾಳಿದಾಸ ನಗರ, ಶಿರಾಗೇಟ್, ತುಮಕೂರು-572 106 ಈ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:18.05.2018 ರಿಂದ 17.11.2018 ರವರೆಗೆ, ದಿನಾಂಕ:18.11.2018 ರಿಂದ 17.05.2019 ರವರೆಗೆ ಹಾಗೂ ದಿನಾಂಕ:18.05.2019 ರಿಂದ 30.09.2019 ರವರೆಗೆ ವಿಸ್ತರಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಗಳು ಸದರಿ ಅವಧಿಯಲ್ಲಿ ಸಂಸ್ಥೆಯಲ್ಲಿನ ನ್ಯೂನತೆ/ಅವ್ಯವಹಾರಗಳನ್ನು ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸುವಂತೆ ಸೂಚಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-11

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ :- ರಚನಾ ಅಪಾರ್ಟ್‌ಮೆಂಟ್ ಪ್ಲಾಟ್ ಓನರ್ಸ್ ಅಸೋಸಿಯೇಷನ್, ಧಾರವಾಡ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 141 ಸಸಂನೋ 2018, ಬೆಂಗಳೂರು, ದಿನಾಂಕ: 23.12.2019

ಓದಲಾಗಿದೆ:- 15. ಸಹಕಾರ ಸಂಘಗಳ ಉಪ ನಿಬಂಧಕರು, ಧಾರವಾಡ ಇವರ ಪತ್ರ ಸಂಖ್ಯೆ: ಡಿ.ಆರ್.ಜಡ್/ರಚನಾ/28/2016-17, ದಿನಾಂಕ:01.10.2018 ಮತ್ತು 31.12.2018.

16. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 141 ಸಸಂನೋ 2018, ದಿನಾಂಕ: 15.02.2019.

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರು, ಧಾರವಾಡ ಇವರ ಪತ್ರದಲ್ಲಿ ರಚನಾ ಅಪಾರ್ಟ್‌ಮೆಂಟ್ ಪ್ಲಾಟ್ ಓನರ್ಸ್ ಅಸೋಸಿಯೇಷನ್, ಕೆ.ಎಲ್. ರಸ್ತೆ, ಸರಸ್ವತೆಪುರ, ಧಾರವಾಡ-580002 ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಲು ಕೋರಿ

ಪ್ರಸ್ತಾವನೆ ಸಲ್ಲಿಸುತ್ತಾ ಸಂಘವು ದಿನಾಂಕ:11.08.1989 ರಂದು ನೋಂದಣಿಯಾಗಿದ್ದು, ಸಂಘದ ವಿರುದ್ಧ ಈ ಕೆಳಕಂಡ ಆರೋಪಗಳು ಸಾಬೀತಾಗಿರುತ್ತವೆಂದು ವರದಿ ನೀಡಿರುತ್ತಾರೆ.

- 2007-08 ರಿಂದ ಮಾರ್ಚ್-2018ರವರೆಗೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ-1960 ಕಲಂ-13ರ ಪ್ರಕಾರ ಆಯವ್ಯಯ ಪಟ್ಟಿ ಮತ್ತು ಆಡಳಿತ ಸಭೆ ಪಟ್ಟಿಗಳನ್ನು ನೋಂದಣಾಧಿಕಾರಿಗಳ ಬಗ್ಗೆ ಫೈಲು ಮಾಡಿರುವುದಿಲ್ಲ.
- 2007-08 ರಿಂದ ಮಾರ್ಚ್-2018ರವರೆಗೆ ಸಂಘದ ಆಡಿಟ್ ಮಾಡಿಸಿರುವುದಿಲ್ಲ ಮತ್ತು ಆರ್ಥಿಕ ತಃಖ್ತೆಗಳನ್ನು ಪ್ರತ್ಯೇಕವಾಗಿ ತಯಾರಿಸಿರುವುದಿಲ್ಲ. ಇದು ಕಲಂ 12 ಮತ್ತು 13ರ ಉಲ್ಲಂಘನೆಯಾಗಿರುತ್ತದೆ. ಹಣಕಾಸಿನ ವ್ಯವಹಾರ ಮಾಡಿರುವುದಕ್ಕೆ ಪ್ರೋಚರ್ ಹಾಜರುಪಡಿಸಿರುವುದಿಲ್ಲ.
- 2007-08 ರಿಂದ 2013-14ರವರೆಗೆ ವಾರ್ಷಿಕ ಸಭೆ ನಡೆಸಿದ ಬಗ್ಗೆ ದಾಖಲೆ ನೀಡಿರುವುದಿಲ್ಲ.
- 2007-08ರಿಂದ ಇಲ್ಲಿಯವರೆಗೆ ಕಾರ್ಯಕಾರಿ ಮಂಡಳಿ ಚುನಾವಣೆ ನಡೆಸದೆ ನೋಂದಣಿ ಕಾಯ್ದೆ ಕಲಂ-13ರ ಉಲ್ಲಂಘನೆ ಮಾಡಿರುತ್ತಾರೆ.
- 2013-14ನೇ ಸಾಲಿನಿಂದ ನವೀಕರಣ ನಿಧಿಯೆಂದು ರೂ.2,000/- ಗಳನ್ನು ಹಾಗೂ ಮೇನ್‌ಟೆನ್ಸ್ ಚಾರ್ಜ್ ಎಂದು ರೂ.500/-ಗಳನ್ನು ಪ್ರತಿ ಮನೆ ಮಾಲೀಕರಿಂದ ವಸೂಲು ಮಾಡಿದ್ದು, ಈ ಬಗ್ಗೆ ರಸೀದಿ ನೀಡಿರುವುದಿಲ್ಲ. ಇದು ಕಾಯ್ದೆ ಕಲಂ-12 ಮತ್ತು ಬೈಲಾ ನಿಯಮ-28ರ ಉಲ್ಲಂಘನೆಯಾಗಿರುತ್ತದೆ.

ಮೇಲೆ (2)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ ರಚನಾ ಅಪಾರ್ಟ್‌ಮೆಂಟ್ ಫ್ಲಾಟ್ ಓನರ್ಸ್ ಅಸೋಸಿಯೇಷನ್, ಧಾರವಾಡ ಈ ಸಂಘದ ವಿರುದ್ಧ ಸಹಕಾರ ಸಂಘದ ಉಪ ನಿಬಂಧಕರು, ಧಾರವಾಡ ಇವರು ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುವುದನ್ನು ಪರಿಗಣಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಸದರಿ ನೋಟೀಸಿಗೆ ಸಂಘದಿಂದ ಯಾವುದೇ ಲಿಖಿತ ಸಮಜಾಯಿಷಿ ಸ್ವೀಕೃತವಾಗಿರುವುದಿಲ್ಲ. ಆದ್ದರಿಂದ ಪುನಃ ಡಿ.ಆರ್.ಸಿ.ಎಸ್., ಧಾರವಾಡ ಇವರಿಗೆ ದಿನಾಂಕ:13.05.2019 ರಂದು ಪತ್ರ ಬರೆದು ಮತ್ತೊಮ್ಮೆ ಸಂಘಕ್ಕೆ ನೋಟೀಸ್ ಜಾರಿ ಮಾಡಿ, ನೋಟೀಸ್ ಜಾರಿ ಮಾಡಿದ ದಿನಾಂಕದಿಂದ 10 ದಿನಗಳೊಳಗಾಗಿ ಲಿಖಿತ ಉತ್ತರವನ್ನು ಸಲ್ಲಿಸುವಂತೆ ಸಂಘಕ್ಕೆ ಸೂಕ್ತ ತಿಳುವಳಿಕೆ ನೀಡುವಂತೆ ತಿಳಿಸಿದ್ದರ ಹಿನ್ನೆಲೆಯಲ್ಲಿ ಡಿ.ಆರ್.ಸಿ.ಎಸ್.ರವರು ದಿನಾಂಕ:23.05.2019 ರಂದು ನೋಟೀಸ್ ಜಾರಿ ಮಾಡಿ ಸರ್ಕಾರಕ್ಕೆ ವರದಿ ನೀಡಿದ್ದರೂ ಸಂಘದಿಂದ ಯಾವುದೇ ಲಿಖಿತ ಉತ್ತರ/ಸಮಜಾಯಿಷಿ ಸ್ವೀಕೃತವಾಗಿರುವುದಿಲ್ಲ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಲಾಗಿ ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ನಿಸ್ಪಕ್ಷಪಾತ ಮತ್ತು ಪಾರದರ್ಶಕ ಚುನಾವಣೆಯನ್ನು ನಡೆಸಲು ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು ಸಂಘದ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ರಚನಾ ಅಪಾರ್ಟ್‌ಮೆಂಟ್ ಫ್ಲಾಟ್ ಓನರ್ಸ್ ಅಸೋಸಿಯೇಷನ್, ಕೆ.ಎಲ್. ರಸ್ತೆ, ಸರಸ್ವತ್‌ಪುರ, ಧಾರವಾಡ-580002 ಈ ಸಂಘಕ್ಕೆ ಸಹಕಾರ ಅಭಿವೃದ್ಧಿ ಅಧಿಕಾರಿ, ಹುಬ್ಬಳ್ಳಿ ಇವರನ್ನು ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಗಳು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದ ಎಲ್ಲಾ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ನಿಗದಿತ ಅವಧಿಯೊಳಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-12

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಶ್ರೀ ಶಿವಯೋಗೇಶ್ವರ ಗ್ರಾಮ ಜಲಾನಯನ ಅಭಿವೃದ್ಧಿ ಸಮಿತಿ, ಓಬಳಾಪುರ, ರಾಮದುರ್ಗ, ಬೆಳಗಾವಿ ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸುವ ಕುರಿತು.

ಸರ್ಕಾರದ ಆದೇಶ ಸಂಖ್ಯೆ: ಸಇ 177 ಸಸಂನೋ 2018 ಬೆಂಗಳೂರು, ದಿನಾಂಕ:23.12.2019

ಓದಲಾಗಿದೆ:- 17. ಮಾನ್ಯ ಉಪಲೋಕಾಯುಕ್ತ-1 ರವರ ಪತ್ರ

ಸಂಖ್ಯೆ:Compt/Uplok/BGM/2185/2016/PP, ದಿನಾಂಕ:22.11.2017

18. ಸಹಕಾರ ಸಂಘಗಳ ಉಪ ನಿಬಂಧಕರು, ಬೆಳಗಾವಿ ಇವರ ಪತ್ರ
ಸಂಖ್ಯೆ:ಡಿಆರ್‌ಎಲ್/ಎಸ್‌ಓಆರ್/ವಿಚಾರಣೆ/42/2018-19,
ದಿನಾಂಕ:23.03.2019.

19. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ:
ಅನಿ(ಬ&ಮಾ)(ಸಂ.ಸಂ.)1/06/2019-20, ದಿನಾಂಕ:29.06.2019

20. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 117 ಸಸಂನೋ 2018,
ದಿನಾಂಕ: 19.07.2019.

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಮಾನ್ಯ ಉಪ ಲೋಕಾಯುಕ್ತ-1 ರವರ ಪತ್ರದಲ್ಲಿ ಶ್ರೀ ಶಿವಯೋಗೇಶ್ವರ ಗ್ರಾಮ ಜಲಾನಯನ ಅಭಿವೃದ್ಧಿ ಸಮಿತಿ, ಓಬಳಾಪುರ ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ ಈ ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಸುದರ್ಶನ್ ಗೌಡ ಬಿ.ಪಾಟೀಲ್, ಕಾರ್ಯದರ್ಶಿಯಾದ

ಶ್ರೀ ಬಸವರಾಜ್ ಚಲ್ಲಾಪಿಲ್ಲಿ, ಮೇಲ್ವಿಚಾರಕರಾದ ಶ್ರೀ ಈರಣ್ಣ ರುದ್ರಪ್ಪ ಯಂಡಿಗೇರಿ ಮತ್ತು ಶ್ರೀ ಸೈಫುಲ್ಲಾ ನೂರ್‌ಸಾಬ್ ಯಂಡಿಗೇರಿ ಇವರುಗಳು ಜಲಾನಯನ ಕಾಮಗಾರಿಗಳ ಸಂಬಂಧವಾಗಿ ನಬಾರ್ಡ್ ವತಿಯಿಂದ ಅನುದಾನ ಪಡೆದು ಹಣ ದುರುಪಯೋಗ ಮಾಡಿರುವುದು ಮೇಲ್ನೋಟಕ್ಕೆ ಸಾಬೀತಾಗಿರುವುದಾಗಿ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 12(3)ರ ವರದಿಯಿಂದ ತಿಳಿದುಬಂದಿರುತ್ತದೆಂದು, ಆದ್ದರಿಂದ ಸಕ್ಷಮ ಪ್ರಾಧಿಕಾರವು ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರಡಿ ಮೇಲ್ಕಂಡ ಆರೋಪಿತರ ವಿರುದ್ಧ ಕ್ರಮ ಕೈಗೊಂಡು ಒಂದು ತಿಂಗಳೊಳಗಾಗಿ ವರದಿ ನೀಡಬೇಕೆಂದು ತಿಳಿಸಲಾಗಿರುತ್ತದೆ.

ಮೇಲೆ (2)ರಲ್ಲಿ ಓದಲಾದ ಸಹಕಾರ ಸಂಘಗಳ ಉಪ ನಿಬಂಧಕರು, ಬೆಳಗಾವಿ ಇವರ ಪತ್ರದಲ್ಲಿ ಶ್ರೀ ಶಿವಯೋಗೇಶ್ವರ ಗ್ರಾಮ ಜಲಾನಯನ ಸಮಿತಿ, ಓಬಳಾಪುರ ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ ಈ ಸಂಘದ ವಿರುದ್ಧದ ಆರೋಪಗಳ ಬಗ್ಗೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 25 ರಡಿ ವಿಚಾರಣೆಗೆ ಆದೇಶಿಸಲಾಗಿದ್ದು, ವಿಚಾರಣಾ ವರದಿಯಲ್ಲಿ, ಸಂಘವು ನೋಂದಣಿಯಾದ ದಿನಾಂಕ:20.01.2011 ರಿಂದ ಇದುವರೆಗೂ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 13 ರನ್ವಯ ವಾರ್ಷಿಕ ವರದಿಯನ್ನು ಕಾರ್ಯಾಲಯಕ್ಕೆ ಸಲ್ಲಿಸಿರುವುದಿಲ್ಲವೆಂದು, 2014 ರಿಂದ ಇಲ್ಲಿಯವರೆಗೂ ಆಡಳಿತ ಮಂಡಳಿ ಚುನಾವಣೆ ಜರುಗಿಸಿರುವುದಿಲ್ಲವೆಂದು, ಸಂಘವು ಜಲಾನಯನ ಅಭಿವೃದ್ಧಿಪಡಿಸುವ ಸಲುವಾಗಿ ಗ್ರಾಮೀಣ ಅಭಿವೃದ್ಧಿಯ ಸ್ವಯಂ ಸೇವಕರಿಂದ ಪ್ರಾರಂಭಿಸಲ್ಪಟ್ಟ ಔಟ್‌ರಿಚ್ ಎಂಬ ಸಂಸ್ಥೆಯಿಂದ ರಚಿಸಲ್ಪಟ್ಟ ನೋಂದಾಯಿಸಲಾಗಿದ್ದು, ಸಂಘದ ಬೈಲಾ ನಿಯಮ 20-2 ರ ಪ್ರಕಾರ ಈ ಸಂಸ್ಥೆಯ ಒಬ್ಬ ಪ್ರತಿನಿಧಿಯು ಸಂಘದ ಅಧ್ಯಕ್ಷ ಮತ್ತು ಕಾರ್ಯದರ್ಶಿಯೊಂದಿಗೆ ಖಾತೆಯನ್ನು

ಚಲಾಯಿಸಲು ಅಧಿಕಾರ ಹೊಂದಿದ್ದು ಈ ಸಂಘವು ನಬಾರ್ಡ್‌ನಿಂದ ಹಣ ಪಡೆದು ಜಲಾನಯನ ಅಭಿವೃದ್ಧಿ ಕಾಮಗಾರಿಗಳನ್ನು ಅನುಷ್ಠಾನಗೊಳಿಸಿದ್ದು, ಸಂಘದ ಅಧ್ಯಕ್ಷ ಮತ್ತು ಇತರರಿಂದ ಹಣ ದುರುಪಯೋಗವಾಗಿದ್ದರೆ ಕಲಂ 26 ರಡಿ ಅದಿಭಾರ ಪ್ರಕರಣ ದಾಖಲಿಸಿ ಸಂಬಂಧಪಟ್ಟವರಿಂದ ವಸೂಲಿ ಮಾಡಿ ನಬಾರ್ಡ್ ಸಂಸ್ಥೆಗೆ ತುಂಬಬೇಕಾಗಿರುವುದರಿಂದ ಹಾಗೂ ಸಂಘವು ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆಯನ್ನು ಉಲ್ಲಂಘಿಸಿರುವುದರಿಂದ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸುವುದು ಅವಶ್ಯವಿದೆಯೆಂದು ಹಾಗೂ ಔಟ್‌ರಿಚ್ ಸಂಸ್ಥೆಯ ಅಧಿಕಾರಿಯನ್ನು ಸಂಘಕ್ಕೆ ಆಡಳಿತಾಧಿಕಾರಿಯಾಗಿ ನೇಮಿಸಿದರೆ ದುರುಪಯೋಗವಾದ ಎಲ್ಲಾ ಮೊತ್ತವನ್ನು ವಸೂಲಿ ಮಾಡಿ ಔಟ್‌ರಿಚ್ ಸಂಸ್ಥೆಯ ಮುಖಾಂತರ ನಬಾರ್ಡ್‌ಗೆ ಮರಳಿಸಲು ಅನುಕೂಲವಾಗುತ್ತದೆಂದು ಅಭಿಪ್ರಾಯಿಸಿ ಔಟ್‌ರಿಚ್ ಸಂಸ್ಥೆಯ ಎಕ್ಸಿಕ್ಯೂಟಿವ್ ಡೈರೆಕ್ಟರ್ ಆಗಿರುವ ಶ್ರೀ ಎನ್.ಡಿ.ತಿವಾರಿ, ಐ.ಎಫ್.ಎಸ್.(ನಿವೃತ್ತ) ಇವರನ್ನು ಸದರಿ ಸಂಘದ ಆಡಳಿತಾಧಿಕಾರಿಯಾಗಿ ನೇಮಿಸಬಹುದಾಗಿರುತ್ತದೆಂದು ತಿಳಿಸಿರುತ್ತಾರೆ.

ಮೇಲೆ (3)ರಲ್ಲಿ ಓದಲಾದ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ ಶ್ರೀ.ಶಿವಯೋಗೇಶ್ವರ ಗ್ರಾಮ ಜಲಾನಯನ ಅಭಿವೃದ್ಧಿ ಸಮಿತಿ, ಓಬಳಾಪುರ ಈ ಸಂಘದ ಉಪನಿಯಮದನ್ವಯ ಕಾರ್ಯಕಾರಿ ಸಮಿತಿಯ ಸದಸ್ಯರ ಅವಧಿಯು 3 ವರ್ಷಗಳಾಗಿದ್ದು, ಇದರಲ್ಲಿ 1/3ನೇ ಸಂಖ್ಯೆಯ ಸದಸ್ಯರು ಪ್ರತೀ ವರ್ಷ ನಿವೃತ್ತರಾಗಬೇಕಾಗಿರುತ್ತದೆ. ಆದರೆ ಸಂಘವು ಪ್ರಾರಂಭವಾದ ದಿನದಿಂದಲೂ ತಹಲೆವರೆಗೂ ಒಂದೇ ಕಾರ್ಯಕಾರಿ ಸಮಿತಿಯು ಮುಂದುವರೆದಿರುತ್ತದೆಂದು, ಸಂಘದ ಅಭಿವೃದ್ಧಿ ಯೋಜನೆಯ ಅನುಷ್ಠಾನಕ್ಕಾಗಿ ನಬಾರ್ಡ್‌ನವರು ನೀಡಿರುವ ಅನುದಾನವನ್ನು ದುರುಪಯೋಗಪಡಿಸಿಕೊಂಡಿರುವ ಮೊತ್ತದ ಬಗ್ಗೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 26 ರಡಿಯಲ್ಲಿ ಅದಿಭಾರ ಪ್ರಕರಣ ದಾಖಲಿಸಿ ವಸೂಲಾತಿ ಮಾಡುವಲ್ಲಿ ಕಾರ್ಯಕಾರಿ ಸಮಿತಿಯು ವಿಫಲವಾಗಿರುವ ಹಿನ್ನೆಲೆಯಲ್ಲಿ ಹಾಗೂ ಸಂಘವು ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಅವಕಾಶಗಳು ಮತ್ತು ಉಪನಿಯಮಗಳನ್ನು ಉಲ್ಲಂಘಿಸಿರುವುದು ಸಾಬೀತಾಗಿರುವುದರಿಂದ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಲು ಕೋರಿ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಮೇಲೆ (4)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ ಶ್ರೀ ಶಿವಯೋಗೇಶ್ವರ ಗ್ರಾಮ ಜಲಾನಯನ ಅಭಿವೃದ್ಧಿ ಸಮಿತಿ, ಓಬಳಾಪುರ ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ ಈ ಸಂಘದ ವಿರುದ್ಧ ಸಹಕಾರ ಸಂಘದ ಉಪ ನಿಬಂಧಕರು, ಬೆಳಗಾವಿ ಇವರು ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುವುದನ್ನು ಪರಿಗಣಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ನೋಟೀಸ್ ನೀಡಲಾಗಿತ್ತು. ಆದರೆ ಸದರಿ ಸಂಘದಿಂದ ಯಾವುದೇ ಲಿಖಿತ ಉತ್ತರ/ಸಮಜಾಯಿಷಿ ಬಂದಿರುವುದಿಲ್ಲ.

ಈ ಹಿನ್ನೆಲೆಯಲ್ಲಿ ಸಂಸ್ಥೆಯ ಹಿತದೃಷ್ಟಿಯಿಂದ ಸಂಘದಲ್ಲಿನ ಲೋಪದೋಷಗಳನ್ನು ಸರಿಪಡಿಸಿ ನಿಸ್ಪಕ್ಷಪಾತ ಮತ್ತು ಪಾರದರ್ಶಕ ಚುನಾವಣೆಯನ್ನು ನಿಯಮಾನುಸಾರ ನಡೆಸಲು ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು ಸಂಘ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ಶಿವಯೋಗೇಶ್ವರ ಗ್ರಾಮ ಜಲಾನಯನ ಸಮಿತಿ, ಓಬಳಾಪುರ ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ ಈ ಸಂಘಕ್ಕೆ ಶ್ರೀ ಎನ್.ಡಿ.ತಿವಾರಿ, ಐ.ಎಫ್.ಎಸ್.(ನಿವೃತ್ತ), ಔಟ್‌ರಿಚ್ ಸಂಸ್ಥೆಯ ಎಕ್ಸಿಕ್ಯೂಟಿವ್ ಡೈರೆಕ್ಟರ್, ನಂ.205, ಹೆಚ್.ಬಿ.ಆರ್. ಲೇಔಟ್, 1ನೇ ಹಂತ ಎಕ್ಸ್‌ಟೆನ್ಷನ್, 2ನೇ ಬ್ಲಾಕ್, 80 ಅಡಿ ರಸ್ತೆ, ಬೆಂಗಳೂರು - 560 043 ಇವರನ್ನು ಈ ಆದೇಶವು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ 6 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಗಳು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಪ್ರಸ್ತಾವನೆಯಲ್ಲಿ ತಿಳಿಸಲಾದ ಸಂಘದ ಎಲ್ಲಾ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ನಿಗದಿತ ಅವಧಿಯೊಳಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-13

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಈ ಸಂಸ್ಥೆಗೆ
ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ

ಸರ್ಕಾರದ ಆದೇಶ ಸಂಖ್ಯೆ: ಸಇ 43 ಸಿಎಸ್‌ಆರ್ 2019 ಬೆಂಗಳೂರು,

ದಿನಾಂಕ: 17.01.2020

ಓದಲಾಗಿದೆ:-

- 1.ಸಹಕಾರ ಸಂಘಗಳ ಉಪ ನಿಬಂಧಕರು, 1ನೇ ವಲಯ, ಬೆಂಗಳೂರು ಇವರ ಪತ್ರ ಸಂಖ್ಯೆ:ಸಸಂನಿ/ಸಂ.ಸಂ./ಕಲಂ 25/ವಿಚಾರಣೆ/01/2018-19, ದಿನಾಂಕ:26.07.20189.
- 2.ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 43 ಸಿಎಸ್‌ಆರ್ 2019, ದಿನಾಂಕ:16.08.2019.
- 3.ಅಧ್ಯಕ್ಷರು, ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಇವರ ಲಿಖಿತ ಉತ್ತರ ದಿನಾಂಕ:28.08.2019

ಪ್ರಸ್ತಾವನೆ:

ಮೇಲೆ ಕ್ರ.ಸಂ.(1)ರಲ್ಲಿ ಓದಲಾದ ಪತ್ರದಲ್ಲಿ ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳು, 1ನೇ ವಲಯ, ಬೆಂಗಳೂರು ಇವರ ಪತ್ರದಲ್ಲಿ ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಈ ಸಂಘದಲ್ಲಿ ನಡೆದಿರುವ ಅವ್ಯವಹಾರಗಳ ಬಗ್ಗೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 25 ರಡಿ ವಿಚಾರಣೆ ನಡೆಸಿ ವರದಿ ಸಲ್ಲಿಸಿದ್ದು ಸಂಘದ ವಿರುದ್ಧ 11 ಆರೋಪಗಳಲ್ಲಿ, ವಿಚಾರಣಾಂಶ (1) ರಲ್ಲಿ ಸಂಘದವರು ನಿಯತಕಾಲಿಕವಾಗಿ ವಾರ್ಷಿಕ ರಿಟರ್ನ್ಸ್ ಗಳನ್ನು ಫೈಲ್ ಮಾಡಿರುವುದಿಲ್ಲವೆಂದು, ಕಾರ್ಯಕಾರಿ ಸಮಿತಿ ಸದಸ್ಯರ ಕರ್ತವ್ಯ ನಿರ್ಲಕ್ಷ್ಯವಾಗಿದ್ದು, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ ಕಲಂ 13 ರಡಿ ಸಂಘದ ನೋಂದಣಿಯನ್ನು ರದ್ದು ಮಾಡಲು ಕ್ರಮವಿಡಬಹುದಾಗಿದೆ ಎಂದು ಮತ್ತು ವಿಚಾರಣಾಂಶ 11ಕ್ಕೆ ಸಂಬಂಧಿಸಿದಂತೆ ಸಂಘದ ರೂಲ್ಸ್ & ರೆಗ್ಯುಲೇಷನ್ ಸಂಖ್ಯೆ 14ನ್ನು ಉಲ್ಲಂಘಿಸಿ ಒಂದು ವರ್ಷದ ಅವಧಿ ಮುಗಿದಿದ್ದರೂ ಸಹಾ ಆಡಳಿತ ಮಂಡಳಿ ಚುನಾವಣೆಗೆ ಕ್ರಮವಿಡದೇ ತಾವೇ ಮುಂದುವರೆದಿರುವುದು ಆಡಳಿತ ಮಂಡಳಿ ಕರ್ತವ್ಯ ಲೋಪ ಮತ್ತು ರೂಲ್ಸ್ & ರೆಗ್ಯುಲೇಷನ್ ಸಂಖ್ಯೆ 14ರ ಸ್ಪಷ್ಟ ಉಲ್ಲಂಘನೆಯಾಗಿದ್ದು, ಅವಕಾಶವಿಲ್ಲದಿದ್ದರೂ ಮುಂದುವರೆದಿರುವ ಆಡಳಿತ ಮಂಡಳಿಯನ್ನು ರದ್ದುಗೊಳಿಸಿ ಕಾರ್ಯಕಾರಿ ಸಮಿತಿಯ ಸ್ಥಳದಲ್ಲಿ ಆಡಳಿತಾಧಿಕಾರಿಯನ್ನು ನೇಮಕ ಮಾಡುವುದು ಸೂಕ್ತವೆಂದು ಅಭಿಪ್ರಾಯಿಸಿದ್ದು, ಈ ಹಿನ್ನೆಲೆಯಲ್ಲಿ ಸಂಘಕ್ಕೆ ನೋಟೀಸ್ ನೀಡಿದ್ದರೂ ಸಂಘದಿಂದ ಯಾವುದೇ ಲಿಖಿತ ಸಮಜಾಯಿಷಿ ಮತ್ತು ದಾಖಲೆಗಳು ಸಲ್ಲಿಕೆಯಾಗದಿರುವುದರಿಂದ ಸಂಘದ ಆಡಳಿತ ಮಂಡಳಿಯನ್ನು ರದ್ದುಗೊಳಿಸಿ ಸಂಘಕ್ಕೆ ಆಡಳಿತಾಧಿಕಾರಿ ನೇಮಕ ಮಾಡಲು ಶಿಫಾರಸ್ಸು ಮಾಡಿರುತ್ತಾರೆ.

ಮೇಲೆ ಕ್ರ.ಸಂ.(2)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ, ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ (3)ರಲ್ಲಿ ಓದಲಾದ ಅಧ್ಯಕ್ಷರು, ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಇವರ ಲಿಖಿತ ಉತ್ತರದಲ್ಲಿ ಸಂಘದ ವಿರುದ್ಧದ 11 ಆರೋಪಗಳಲ್ಲಿ 9 ಆರೋಪಗಳು ಸಾಬೀತಾಗಿಲ್ಲದಿರುವುದು ಹಾಗೂ ಕೆಲವೊಂದಕ್ಕೆ ಕ್ರಮವಿಡಬಹುದಾಗಿದೆಯೆಂದು ತಿಳಿಸಿದ್ದು ಅದರಂತೆ ವಿಶೇಷ ಸರ್ವ ಸದಸ್ಯರ ಸಭೆಯನ್ನು ಶ್ರೀಘ್ರದಲ್ಲಿಯೇ ಕರೆದು ಸಣ್ಣಪುಟ್ಟ ತಾರತಮ್ಯಗಳನ್ನು ಸರಿಪಡಿಸಿಕೊಳ್ಳಲಾಗುವುದೆಂದು, ಕಲಂ-13 ರನ್ವಯ ಈವರೆಗೂ ಸಂಘದ ವಾರ್ಷಿಕ ದಾಖಲಾತಿಗಳನ್ನು ಸಂಘದ ನೋಂದಣಾಧಿಕಾರಿಗಳಿಗೆ ಸಲ್ಲಿಸದೇ ಇರುವ ಆರೋಪದ ಬಗ್ಗೆ ಕೆ.ಹೆಚ್.ಬಿ. ರವರು ಕಟ್ಟಡ ಮಾಲೀಕರಿಂದ 11 ತಿಂಗಳ ನಿರ್ವಹಣಾ ವೆಚ್ಚ ಕಟ್ಟಿಸಿಕೊಂಡಿದ್ದು ನಿರ್ಮಾಣ ಮಾಡದೇ

೨೬

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೨೩ ಜನವರಿ, ೨೦೨೦

ಭಾಗ ೧

ಗುತ್ತಿಗೆದಾರರ ವೈಫಲ್ಯದಿಂದಾಗಿ ಕಟ್ಟಡದ ಮಾಲೀಕರೇ ನಿರ್ವಹಣೆ ಮಾಡಿಕೊಳ್ಳಲು ತೀರ್ಮಾನಿಸಿದ್ದು ಹಣದ ಕೊರತೆಯಿಂದ ಹಾಗೂ ದೈನಂದಿನ ಸ್ವಂತ ಕೆಲಸಗಳ ಜೊತೆಯಲ್ಲಿ ನಿರ್ವಹಣೆ ಮಾಡಬೇಕಾಗಿರುವುದರಿಂದ ಹಾಗೂ 2017 ರಿಂದ 80% ರಷ್ಟು ಮಾಲೀಕರು ಕಟ್ಟಡಗಳಲ್ಲಿ ವಾಸವಾಗಿದ್ದು ಮಾಸಿಕ ವೆಚ್ಚವನ್ನು ವಾರ್ಷಿಕ ಸಭೆಯಲ್ಲಿ ಗೊತ್ತುಮಾಡಿದ್ದು, ಸಂಘಗಳ ನಿಬಂಧನೆಗಳ ಪ್ರಕಾರ ಕ್ರಮಬದ್ಧವಾಗಿ ನಡೆಸಲಾಗುವುದೆಂದು ಮತ್ತು ಡಿಸೆಂಬರ್ 2018 ಕ್ಕೆ ಕಾರ್ಯಕಾರಿ ಅವಧಿ ಮುಗಿದಿದ್ದರೂ ಹೊಸ ಕಾರ್ಯಕಾರಿ ಸಮಿತಿ ರಚನೆಗೆ ಕ್ರಮಕೈಗೊಂಡಿಲ್ಲವೆಂಬ ಆರೋಪದ ಕುರಿತು ಸಂಘದ ಪದಾಧಿಕಾರಿಯವರಲ್ಲಿ ಯಾರೂ ಸಹಾ ಇದುವರೆಗೂ ಮುಂದೆ ಬರದಿದ್ದರಿಂದ ಹಾಗೂ ಸಂಘದಿಂದ ಯಾವ ವರ್ಷವೂ ಚುನಾವಣೆ ನಡೆಯದೇ ಇರುವವರನ್ನೇ ಮುಂದುವರೆಸಿಕೊಂಡು ಹೋಗಬೇಕಾದ ಅನಿವಾರ್ಯತೆ ಇದ್ದು, 2017 ರ ವಾರ್ಷಿಕ ಸಭೆಯಲ್ಲಿ ಎರಡು ವರ್ಷಗಳಿಗೊಮ್ಮೆ ಚುನಾವಣೆ ನಡೆಸಲು ತೀರ್ಮಾನಿಸಲಾಗಿರುತ್ತದೆಂದು ತಿಳಿಸುತ್ತಾ ಸಂಘದಿಂದ ಆದ ಲೋಪಗಳನ್ನು ಗಂಭೀರವಾಗಿ ಪರಿಗಣಿಸದೇ ಸಂಘದ ವಿರುದ್ಧ ಕ್ರಮಕೈಗೊಳ್ಳಬಾರದೆಂದು ಸಂಘವನ್ನು ಮುನ್ನಡೆಸಲು ಅನುವು ಮಾಡಿಕೊಡಬೇಕೆಂದು ಕೋರಿರುತ್ತಾರೆ.

ಸಂಘದ ವಾರ್ಷಿಕ ದಾಖಲಾತಿಗಳನ್ನು ಸಂಘದವರು ಸಲ್ಲಿಸಲು ವಿಫಲರಾಗಿರುವುದು ಮತ್ತು ಸಂಘದ ಉಪನಿಯಮಗಳನ್ವಯ ಆಡಳಿತ ಮಂಡಳಿ ಚುನಾವಣೆಯನ್ನು ನಿಯಮಿತ ಕಾಲದಲ್ಲಿ ಜರುಗಿಸಲು ವಿಫಲರಾಗಿದ್ದು, ಹಳೆಯ ಆಡಳಿತ ಮಂಡಳಿಯೇ ಮುಂದುವರೆದಿರುವುದರಿಂದ ಆಡಳಿತ ಮಂಡಳಿಯನ್ನು ರದ್ದುಗೊಳಿಸಿ ಸಂಘ ಮತ್ತು ಸಂಘದ ಸದಸ್ಯರ ಹಿತದೃಷ್ಟಿಯಿಂದ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು, ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಈ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27(ಎ) ರನ್ವಯ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಸಹಕಾರ ಸಂಘಗಳ ಉಪ ನಿಬಂಧಕರ ಕಛೇರಿ, 1ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

—: ಆದೇಶ :—

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಕೆ.ಹೆಚ್.ಬಿ. ಹೈರೈಸ್ ಬಿಲ್ಡಿಂಗ್ ಓನರ್ಸ್ ಕಲ್ಯಾಣ ಸಂಘ, ಯಲಹಂಕ, ಬೆಂಗಳೂರು ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಸಹಕಾರ ಸಂಘಗಳ ಉಪ ನಿಬಂಧಕರ ಕಛೇರಿ, 1ನೇ ವಲಯ, ಬೆಂಗಳೂರು ಇವರನ್ನು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಮನೋರಮ ಡಿ.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3,

ಸಹಕಾರ ಇಲಾಖೆ.

PR-14

ಮುದ್ರಕರು ಹಾಗೂ ಪ್ರಕಾಶಕರು:- ಸಂಕಲನಾಧಿಕಾರಿಗಳು, ಕರ್ನಾಟಕ ರಾಜ್ಯಪತ್ರ, ಸರ್ಕಾರಿ ಕೇಂದ್ರ ಮುದ್ರಣಾಲಯ, ಬೆಂಗಳೂರು